

समाचार पचीसा

राजनीति का जनपक्षकार

इन दिनों

चीन की आर्थिक घुसपैठ पर लगेगा विराम

दक्षिण अफ्रीका की राजधानी जोहानिसबर्ग में शुरू हुई ब्रिक्स देशों की बैठक में प्रधानमंत्री नरेंद्र मोदी की मौजूदगी से चीन के अफ्रीकी देशों में की जाने वाली आर्थिक घुसपैठ पर बड़ा विराम लग सकता है। इसके लिए भारत अपने पुराने दोस्त रूस की ना सिर्फ मदद ले सकता है बल्कि दक्षिण अफ्रीका और रूस के बेहतर रिश्तों का फायदा उठाते हुए चीन की ओर से किए जाने वाले भारी निवेश को काउंटर भी कर सकता है। विदेशी मामलों के जानकारों का मानना है कि मंगलवार से शुरू हुई ब्रिक्स देशों की बैठक में प्रधानमंत्री नरेंद्र मोदी अफ्रीकी देशों में चीन के हस्तक्षेप को कम करने के लिए इस दौरान बड़े फैसले भी ले सकते हैं और कई कूटनीतिक कदम भी उठा सकते हैं। दरअसल चीन ने बीते कुछ सालों में अफ्रीका के अलग-अलग देशों में दो सौ बिलियन मिलियन डॉलर से ज्यादा का निवेश कर वहां पर अपना नेटवर्क बनाना शुरू कर दिया। इसमें चीन ने सबसे ज्यादा इन्फ्रास्ट्रक्चर के साथ-साथ सड़क पुल और बंदरगाहों में भारी निवेश किया है। जोहानिसबर्ग में शुरू हुई ब्रिक्स देशों की बैठक में प्रधानमंत्री नरेंद्र मोदी की मौजूदगी बहुत महत्वपूर्ण मानी जा रही है। 2019 यानी कि कोविड के बाद ब्रिक्स देशों की यह पहली ऐसी बैठक है जिसमें सभी नेता आमने-सामने होंगे। ऐसे में सभी देश के राष्ट्रपतियों की मौजूदगी में नए रिश्ते से पांचों देशों के आपसी सामंजस्य के साथ-साथ भविष्य की आर्थिक रणनीतियों पर भी चर्चा होगी। हालांकि, इस दौरान चीन की अफ्रीकी देशों में होने वाली आर्थिक घुसपैठ पर लगाम लगाए जाने वाली रणनीति को मजबूती के साथ काउंटर करना सबसे महत्वपूर्ण होगा। प्रधानमंत्री नरेंद्र मोदी की पूरी कोशिश यही होगी कि इस दौरान वह भारत की ओर से अफ्रीकी देशों में किए जाने वाले निवेश को लेकर दक्षिण अफ्रीका और ब्राजील समेत वहां के सभी छोटे-छोटे अफ्रीकी देशों को एक बड़ा संदेश देने में कामयाब हों। दक्षिण अफ्रीका और रूस के हाल के दिनों में संबंध और मजबूत हुए हैं। भारत को इसका बड़ा लाभ मिल सकता है। अमरेंद्र कटुआ कहते हैं कि भारत और रूस अपने पुराने मजबूत रिश्तों की बदौलत दक्षिण अफ्रीका और ब्राजील समेत इस महाद्वीप के अन्य देशों में चीन की अफ्रीका ज्यवा विश्वास पैदा कर सकता है। ऐसी दशाओं में भारत इस पूरे महाद्वीप में निवेश का पूरा रोड मैप और खाका तैयार कर चीन को बहुत बड़े स्तर पर काउंटर कर सकता है। इस बात की भी चर्चा हा कि चीन ने गरीब अफ्रीकी देशों में बड़ा निवेश करके वहां की ना सिर्फ सरकारों को अपने हक में किया बल्कि अपने देश का बड़ा नेटवर्क इन देशों के माध्यम से मजबूत किया। मजबूत किए गए नेटवर्क के माध्यम से चीन अपने व्यापार को तो बढ़ा ही रहा है बल्कि वह अफ्रीकी महाद्वीप से यूरोप और अमेरिका पर भी अपनी पैनी नजर रख रहा है।

चंद्रमा के दक्षिणी ध्रुव पर आज उतरेगा भारत

लैंडिंग के बाद मिशन की टीम से वर्चुअली बात करेंगे प्रधानमंत्री मोदी

बेंगलुरु। भारतीय अंतरिक्ष अनुसंधान संगठन (इसरो) ने कहा कि चंद्रयान-3 मिशन बुधवार, 23 अगस्त को चंद्रमा पर सॉफ्ट लैंडिंग का प्रयास करने वाला है। अंतरिक्ष एजेंसी ने कहा कि सभी प्रणालियों की नियमित जांच हो रही है और सुचारु संचालन जारी है। इसरो ने अपने एक्स हॅडल पर लिखा, लैंडिंग ऑपरेशन का सीधा प्रसारण 23 अगस्त को शाम 5: 20 बजे शुरू होगा। चंद्रयान-2 ऑक्टोबर के साथ आधिकारिक तौर पर संपर्क स्थापित होने के बाद चंद्रमा की सतह पर विक्रम लैंडर की लैंडिंग के लिए उल्टी गिनती शुरू हो गई। अंतरिक्ष एजेंसी ने 19 अगस्त, 2023 को लगभग 70 किमी की ऊंचाई से लैंडर पोजिशन डिटेक्शन कैमरा (एलपीडीसी) द्वारा ली गई चंद्रमा की तस्वीरें भी साझा कीं। चंद्रयान-3 की लैंडिंग का लाइव प्रसारण 23 अगस्त 2023 की शाम 5 बजकर 27 मिनट से शुरू हो जाएगा।

लैंडर ने भेजा नया वीडियो

मिशन के दौरान ड्रूस्त्रह ने चंद्रयान-3 से ली गई चांद की कई तस्वीरें और वीडियो शेयर किए हैं। इसरो ने कहा कि सिस्टम की जांच भी नियमित की जा रही है। इसके साथ ही मिशन की निगरानी कर रहा परिसर भी जोश और ऊर्जा से भरा है।

बेसब्री से इंतजार

सभी की निगाहें इसरो के महत्वाकांक्षी तीसरे चंद्र मिशन चंद्रयान-3 पर हैं, 23 अगस्त को चंद्रमा पर सॉफ्ट लैंडिंग का प्रयास करने के लिए तैयार है। चंद्रयान-3 की लैंडिंग के लिए प्रत्याशा बढ़ती जा रही



पहला देश होगा भारत

है, भारतीय अंतरिक्ष अनुसंधान संगठन (इसरो) चंद्रयान-3 के लैंडर विक्रम द्वारा लिए गए चंद्रमा के दृश्यों के बारे में दुनिया को अपडेट रखता रहा है। इसरो ने एक वीडियो साझा किया है जिसमें पृथ्वी के एकमात्र उपग्रह का नजदीकी दृश्य दिखाया गया है। 20 अगस्त को लिया गया वीडियो, अंतरिक्ष यान पर लैंडर इमेजर कैमरा 4 द्वारा देखे गए चंद्रमा को दिखाता है।

भारतीय अंतरिक्ष एजेंसी ने एक वीडियो भी साझा किया, जिसमें लगभग 70 किमी की ऊंचाई से लैंडर पोजिशन डिटेक्शन कैमरा (एलपीडीएफ) द्वारा चंद्रमा के सुदूरवर्ती क्षेत्र को दिखाया गया है। तस्वीरें 19 अगस्त को खींची गईं। लैंडर हैजर्ड डिटेक्शन एंड अर्वाइंडिंग कैमरा (एलएचडीएसी) ने चंद्र दूर के क्षेत्र पर भी कब्जा कर लिया। भारत चंद्रमा के दक्षिणी ध्रुव पर पहुंचने वाला पहला देश बनने का बेसब्री से इंतजार कर रहा है। जुलाई में पहली बार लॉन्च होने के बाद से इसरो मिशन के बारे में नियमित अपडेट

पोस्ट करता रहा है।

प्रधानमंत्री नरेंद्र मोदी दक्षिण अफ्रीका से चंद्रयान-3 सॉफ्ट लैंडिंग कार्यक्रम में वर्चुअली शामिल होंगे। पीएम मोदी 15वें ब्रिक्स शिखर सम्मेलन में भाग लेने के लिए दक्षिण अफ्रीका की तीन दिवसीय आधिकारिक यात्रा पर हैं। भारतीय अंतरिक्ष अनुसंधान संगठन (इसरो) का चंद्र मिशन अंतरिक्ष यान, चंद्रयान-3 बुधवार शाम लगभग 6: 04 बजे चंद्रमा के दक्षिणी ध्रुव पर उतरने वाला है।

चंद्रयान-3 ने चांद की नई फोटो भेजी

भारत का मून मिशन यानी चंद्रयान-3 का लैंडर 23 अगस्त को अपने तय समय पर यानी शाम 6: 04 बजे चंद्रमा पर लैंड करेगा। मंगलवार (22 अगस्त) को इसरो ने मिशन की




जानकारी देते हुए कहा कि सभी सिस्टम को समय-समय पर चेक किया जा रहा है। ये सभी सही तरह से काम कर रहे हैं इसके साथ ही इसरो ने चांद की नई तस्वीरें शेयर की हैं। चंद्रयान ने 70 किलोमीटर की दूरी से लैंडर पोजिशन डिटेक्शन कैमरा की मदद से ये तस्वीरें खींची हैं। वहाँ भारतीय मूल की अमेरिकी एस्ट्रोनाट सुनीता विलियम्स ने कहा कि चंद्रयान-3 के चंद्रमा पर उतरने का मुझे बेसब्री से इंतजार है।

अशोक गहलोत के कार्यक्रम से राहुल-सोनिया की फोटो गायब

नई दिल्ली। कांग्रेस पर हमेशा यह आरोप लगाता है कि उसकी सरकारों द्वारा शुरू की गई योजनाओं के केंद्र में गांधी परिवार होता है। उनके नाम से योजनाओं का नाम रखा जाता है और उन्हीं के नाम पर उनका प्रचार भी किया जाता है। लेकिन इस अर्थ में राजस्थान की अशोक गहलोत सरकार का कार्यक्रम (मिशन 2030) कुछ अलग तस्वीर पेश कर रहा है। कार्यक्रम स्थल जयपुर के बिड़ला भवन से लेकर जयपुर की सड़कों तक से सोनिया गांधी, राहुल गांधी और प्रियंका गांधी की तस्वीरें पूरी तरह गायब हैं। हर जगह केवल मुख्यमंत्री अशोक गहलोत की बड़ी-बड़ी तस्वीरें लोगों का ध्यान अपनी ओर खींच रही हैं। ये बदलाव क्या संकेत दे रहा है?

दरअसल, कांग्रेस में इस बदलाव का जवाब भाजपा की चुनावी रणनीति में मिल जाता है। भाजपा राजस्थान में अभी तक



अपना चेहरा घोषित नहीं कर पाई है। माना जा रहा है कि भाजपा प्रधानमंत्री नरेंद्र मोदी के चेहरे पर चुनाव लड़ सकती है। भाजपा का पूरा चुनावी अभियान प्रधानमंत्री नरेंद्र मोदी के चेहरे और केंद्र सरकार की योजनाओं के इर्दगिर्द सिमटा रह सकता है। ऐसे में पूरी चुनावी लड़ाई दो चेहरों के बीच हो सकती है जिसमें एक ओर मोदी होंगे तो दूसरी ओर अशोक गहलोत। यही कारण है कि एक रणनीति के अंतर्गत राजस्थान में कांग्रेस के पूरे चुनावी अभियान में केवल

अशोक गहलोत दिखाई दे रहे हैं। पार्टी ने परिवारवाद के आरोपों का ही जवाब देने के लिए राहुल गांधी और सोनिया गांधी का नाम पीछे कर लिया था और मल्लिकार्जुन खड़गे को आगे बढ़कर पार्टी का नेतृत्व करने का अवसर दिया था। चूंकि राष्ट्रीय स्तर पर पार्टी की यह रणनीति काफी सफल रही है, माना जा सकता है कि उसने सोचसमझकर इसी रणनीति को राज्यों के स्तर पर अपनाया है। कांग्रेस की यह रणनीति केवल चेहरों तक ही नहीं दिखाई दे रही है। राजस्थान या छत्तीसगढ़ विधानसभा चुनाव में भाजपा और कांग्रेस में दोनों दलों की कल्याणकारी योजनाओं की भी जंग देखने को मिल सकती है। इसका असर इन विधानसभा चुनावों पर ही नहीं, आगामी लोकसभा चुनाव पर भी देखने को मिल सकता है। इसी बात को ध्यान में रखते हुए हर

कार्यक्रम में राजस्थान सरकार की योजनाओं का जमकर प्रचार किया जा रहा है। यदि कांग्रेस की योजनाओं का दांव राजस्थान में कारगर रहा तो इनमें से बहुत कुछ कांग्रेस के लोकसभा चुनाव के घोषणापत्र में भी दिखाई पड़ सकता है। मिशन 2030 कार्यक्रम में लोगों को संबोधित करते हुए मुख्यमंत्री अशोक गहलोत ने बिना नाम लिया केंद्र सरकार पर जमकर हमला बोला। उन्होंने कहा कि वे सबको साथ लेकर चलना चाहते हैं। पुरानी पेंशन बहाल करने उन लोगों का श्रेष्ठ जीवन सुरक्षित करना चाहते हैं जिन्होंने अपना पूरा जीवन देश की सेवा में खपाया है। छेड़छाड़ करने वालों को नौकरी से वंचित कर बेटियों की सुरक्षा सुनिश्चित करना चाहते हैं तो युवाओं के लिए ज्यादा रोजगार-खेल की सुविधाएं देकर उन्हें आगे बढ़ाने का अवसर प्रदान करना चाहते हैं।



रायपुर। प्रदेश के सीएम भूपेश बघेल ने उपमुख्यमंत्री टीएस सिंहदेव के पैर छूकर उनका आशीर्वाद लिया है, उनका यह वीडियो खूब वायरल हो रहा है। सीएम भूपेश बघेल ने सार्वजनिक मंच से टीएस सिंहदेव के पैर छूए तो समर्थकों में उत्साह छलक उठा। सीएम भूपेश बघेल ने कहा कि टीएस सिंहदेव उनके बड़े भाई हैं और हमारे यहां बड़े भाई का आशीर्वाद लिया जाता है।

मध्य प्रदेश में जातिगत जनगणना कराएगी कांग्रेस

नई दिल्ली। कांग्रेस अध्यक्ष मल्लिकार्जुन खड़गे ने आगामी मध्य प्रदेश चुनाव में पार्टी के सत्ता में आने पर संत रविदास के नाम पर एक कॉलेज बनाने की घोषणा की। खड़गे मंगलवार को मध्य प्रदेश के सागर में अपनी पहली सार्वजनिक रैली को संबोधित कर रहे थे। उन्होंने पीएम मोदी पर निशाना साधते हुए कहा, प्रधानमंत्री को रविदास केवल चुनाव के दौरान याद आते हैं। उन्होंने चुनाव से तीन महीने पहले संत रविदास स्मारक बनाने की घोषणा क्यों की, अपने 9 साल के कार्यकाल के दौरान क्यों नहीं? आपको बता दें कि मध्य प्रदेश में इस साल विधानसभा के चुनाव हैं। राज्य में भाजपा और कांग्रेस के बीच चुनावी लड़ाई है। प्रधानमंत्री ने सागर जिले के बडवतूमा में समाज सुधारक और कवि संत रविदास के 100 करोड़ रुपये की लागत वाले मंदिर-सह-स्मारक के निर्माण के लिए भूमि पूजन और आधारशिला इसी महीने रखी थी। खड़गे ने अपने संबोधन में कहा कि ऋद्धक ने यहां मंदिर बनाने का वादा किया और दिल्ली में 2019 में संत रविदास जी का मंदिर बुलडोजर लगाकर तोड़ दिया। ये लोग मुख में राम, बाल में छुरी वाला काम करते हैं।

सुप्रीम कोर्ट ने नहीं दी लक्षद्वीप सांसद को राहत

नई दिल्ली। लक्षद्वीप के सांसद मोहम्मद फैजल को बड़ा झटका देते हुए सुप्रीम कोर्ट ने मंगलवार को हत्या के प्रयास के मामले में उनकी दोषसिद्धि और सजा को निलंबित करने के केरल उच्च न्यायालय के आदेश को रद्द कर दिया। न्यायमूर्ति बीवी नागरत्ना और न्यायमूर्ति उज्जल भुइया की पीठ ने मामले को उच्च न्यायालय में वापस भेज दिया और छह सप्ताह के समय में दोषसिद्धि को रोकने के सांसद के अनुरोध पर निर्णय लेने को कहा। यह भी स्पष्ट कर दिया कि जब तक उच्च न्यायालय मामले का फैसला नहीं कर लेता, तब तक उसके आदेश का लाभ मिलता रहेगा। इसका मतलब है कि फैजल अभी एनसीपी के सांसद बने रह सकते हैं। पीठ ने कहा कि हम विवादित आदेश को रद्द करते हैं और वापस उच्च न्यायालय में भेजते हैं। हालांकि, हमने पाया कि इस आदेश तक मोहम्मद फैजल सांसद बने रहे और अपने सभी कर्तव्यों का निर्वहन किया। चूंकि हम पुनर्विचार के लिए भेज रहे हैं, इस स्तर पर, शुन्य पैदा करना उचित नहीं होगा क्योंकि हम उच्च न्यायालय से 6 सप्ताह के भीतर आवेदन का निपटारा करने का अनुरोध कर रहे हैं।

जेनेरिक दवाओं के नियमों को वापस लेने की मांग

नई दिल्ली। इंडियन मेडिकल एसोसिएशन ने केंद्रीय स्वास्थ्य मंत्री मनसुख मांडविया को एक पत्र लिखा है, जिसमें उन्होंने सभी दवाओं की गुणवत्ता सुनिश्चित होने तक नुस्खों में जेनेरिक दवाएं अनिवार्य रूप से लिखने पर एनएमसी के नियमों को वापस लेने की मांग की है। भारतीय चिकित्सा संघ ने उन नियमों पर भी चिंता व्यक्त की जो डॉक्टरों को फार्मा कंपनियों द्वारा प्रायोजित सम्मेलनों में भाग लेने से रोकते हैं। उसने कहा कि इस तरह के निषेध पर पुनर्विचार की आवश्यकता है। उसने मांग की कि संघों और संगठनों को एनएमसी नियमों के दायरे से छूट दी जानी चाहिए। आईएमए और इंडियन फार्मास्यूटिकल अलायंस के सदस्यों ने सोमवार को मांडविया से मुलाकात की और एनएमसी के नियमों पर अपनी चिंता व्यक्त की। एनएमसी ने अपने पंजीकृत डॉक्टरों के व्यावसायिक आचरण से संबंधित विनियमों में कहा है कि सभी डॉक्टरों को जेनेरिक दवाएं लिखनी होंगी, ऐसा न करने पर उन्हें दंडित किया जाएगा और उनका लाइसेंस भी एक अवधि के लिए निलंबित किया जा सकता है। इसमें चिकित्सकों से ब्रांडेड जेनेरिक दवाएं लिखने से बचने को भी कहा गया है।

जोहान्सबर्ग पहुंचे पीएम मोदी, जोरदार स्वागत

नई दिल्ली। आज सुबह प्रधानमंत्री नरेंद्र मोदी पांच देशों के समूह के 15वें वार्षिक ब्रिक्स शिखर सम्मेलन के लिए दक्षिण अफ्रीका के लिए रवाना हुए। अफ्रीकी देश का सबसे अधिक आबादी वाला शहर जोहान्सबर्ग इस सम्मेलन की मेजबानी कर रहा है, जो 22 अगस्त से ही शुरू हो रहा है और 24 अगस्त को जिसका समापन होगा। 15वें ब्रिक्स शिखर सम्मेलन के लिए प्रधानमंत्री नरेंद्र मोदी जोहान्सबर्ग पहुंचे। एयरपोर्ट पर उनका गर्मजोशी से स्वागत किया गया। एयरपोर्ट पर काफी संख्या में भारतीय समुदाय के लोग मौजूद रहे। इस दौरान मोदी ने लोगों का अभिवादन किया और उनसे हाथ भी मिलाया। प्रधानमंत्री आज ब्रिक्स बिजनेस फोरम लीडर्स डायलॉग और दक्षिण अफ्रीका के राष्ट्रपति रामाफोसा द्वारा आयोजित रात्रिभोज में शामिल होंगे। मेजबान देश के राष्ट्रपति के रूप में, दक्षिण अफ्रीका के सिरिल रामफोसा शिखर सम्मेलन के अध्यक्ष हैं; उनके साथ ब्राजील के उनके समकक्ष लुला डी सिल्वा, मोदी और चीनी राष्ट्रपति शी जिनपिंग भी शामिल होंगे।

एलओसी के पार में सर्जिकल स्ट्राइक नहीं हुई : रक्षा मंत्रालय

नई दिल्ली। एक खबर जिसने खूब सनसनी मचाई कि क्या भारतीय सेना ने एलओसी के पार जाकर कोई सर्जिकल स्ट्राइक की है। खबर पर स्पष्टीकरण भी आया कि ये सर्जिकल स्ट्राइक नहीं थी। कुछ घुसपैठिए एलओसी पार करके इस तरफ आना चाह रहे थे भारतीय सेना ने उन्हें मार गिराया है और उनके पास से काफी मात्रा में गोला-बारूद व हथियार बरामद किया गया है। ऐसे में आइए आपको पूरे मामले के बारे में बताते हैं। 22 अगस्त 2023 को एक हिंदी दैनिक ने रिपोर्ट प्रकाशित की जिसमें दावा किया गया कि भारतीय सेना के एसएफ कमांडो ने पाकिस्तान के कब्जे वाले कश्मीर (पीओके) को पार किया और एक और सर्जिकल स्ट्राइक की, जिसमें 8 आतंकवादियों और कई लॉन्च पैड को मार गिराया। रिपोर्ट के मुताबिक, कई एसएफ कमांडो ने कोल्टी पार किया और 4 आतंकी लॉन्चपैड को नष्ट कर दिया, जिसमें कम से कम 7 या 8 आतंकवादी मारे गए। इस मीडिया रिपोर्ट में कहा गया है कि यह ऑपरेशन शनिवार रात को चलाया गया। रक्षा मंत्रालय ने एक बयान में हालांकि उस रिपोर्ट का खंडन किया है जिसमें दावा किया गया था कि एसएफ कमांडो पीओके में चले गए और आतंकी लॉन्चपैड को निष्क्रिय कर दिया।

प्रमुख समाचार

एक साथ आएगी राजस्थान, एमपी-छत्तीसगढ़ के उम्मीदवारों की पहली सूची

नई दिल्ली। पांच राज्यों के विधानसभा चुनावों को लेकर भारतीय जनता पार्टी और कांग्रेस ने तैयारियां तेज कर दी हैं। भाजपा ने जहां मध्यप्रदेश में उम्मीदवारों की पहली लिस्ट जारी कर दी है। वहीं आंध्र प्रदेश भी मध्यप्रदेश के साथ साथ छत्तीसगढ़ और राजस्थान के उम्मीदवारों की पहली सूची जल्द जारी कर सकती है। कांग्रेस पार्टी ने मध्य प्रदेश में 230 सदस्यीय विधानसभा के चुनाव के लिए टिकट चाहने वालों के चार हजार से अधिक आवेदनों की जांच शुरू कर दी है। पार्टी के राज्य चुनाव पैनल के एक सदस्य ने बताया कि, 90 से 110 उम्मीदवारों की पहली सूची 10 सितंबर तक घोषित होने की संभावना है। छत्तीसगढ़ में भी कांग्रेस पार्टी सितंबर के पहले सप्ताह तक अपनी पहली सूची जारी कर सकती है। पार्टी

ने राज्य में इस बार 75 प्लस का टारगेट तय किया है। वहीं राजस्थान की पहली सूची 10 से 20 सितंबर तक आने की उम्मीद है। पार्टी पहली सूची में 60 से 75 ही उम्मीदवार घोषित करेगी। वरिष्ठ कांग्रेस नेता ने अमर उजाला से बातचीत में कहा कि, तीनों राज्यों में कांग्रेस टिकट वितरण में सर्वे के रिजल्ट को महत्वपूर्ण मान रही है। सर्वे रिपोर्ट जिस भी नेता का खराब आएगा उसको टिकट मिलना मुश्किल है। कांग्रेस के टिकटार्थियों के लिए हुए दो सर्वे की रिपोर्ट फाइनल हो गई है। तीसरे सर्वे की रिपोर्ट का इंतजार है, उम्मीद की जा रही है कि जल्द ही इसे फाइनल कर लिया जाएगा। अगस्त के अंत तक फाइनल सर्वे रिपोर्ट दिल्ली हाईकमान को भेजी जाएगी। इसके बाद तीनों



राज्यों के उम्मीदवार घोषित कर दिए जाएंगे। पार्टी तीनों राज्यों के उम्मीदवारों की पहली सूची एक ही दिन जारी कर सकती है। **हारी हुई सीटों पर पहले घोषित कर सकती है उम्मीदवार**

मप्र में सतारूढ़ भारतीय जनता पार्टी ने 2018 के राज्य चुनावों में हारी हुई 39 सीटों के

लिए 17 अगस्त को अपने उम्मीदवारों की पहली सूची जारी कर दी है, जबकि मध्य प्रदेश में विधानसभा चुनावों की अभी घोषणा नहीं हुई है। एक वरिष्ठ कांग्रेस नेता ने बताया कि कई सीट के लिए हमें 25 से अधिक आवेदन मिले हैं, जबकि कुछ सीट पर यह संख्या पांच है। वर्तमान में चार हजार से अधिक आवेदन हो सकते हैं। दो सितंबर को पार्टी की स्क्रॉनिंग कमेटी की बैठक होने की उम्मीद है जिसमें हर सीट पर दो से तीन संभावित नाम लेकर आएंगे।

राहुल के दौरे के बाद आएगी पहली सूची

छत्तीसगढ़ विधानसभा चुनाव के रण में कांग्रेस के पूर्व राष्ट्रीय अध्यक्ष राहुल गांधी की भी एंट्री होने जा रही है। राहुल गांधी चुनाव

प्रचार के लिए 2 सितंबर को रायपुर पहुंचेंगे जे यहां राजीव युवा मितान सम्मेलन में शामिल होंगे। इस दौरान राहुल छत्तीसगढ़ के युवाओं से संवाद करेंगे और वरिष्ठ नेताओं से भी चर्चा करेंगे। राहुल संगठन के आतंकी को समीक्षा भी करेंगे। 8 सितंबर को कांग्रेस अध्यक्ष मल्लिकार्जुन खरगे भी छत्तीसगढ़ आएंगे। इस बीच कांग्रेस अपनी पहली सूची 6 सितंबर को जारी करेगी। कांग्रेस की रणनीति इस बार 75 प्लस के टारगेट को हासिल करना है। सूत्रों ने अमर उजाला को बताया कि, कांग्रेस ने ब्लॉक स्तर की प्रत्याशियों की चयन की प्रक्रिया शुरू कर दी है। ब्लॉक स्तर पर उम्मीदवारों का आवेदन भरना जारी है। उम्मीदवारों को अपने आवेदन 31 अगस्त तक पीसीसी में जमा करने होंगे। इसके एक से 5 नामों का पैनल बनाया

जाएगा। 3 सितंबर को इलेक्शन कमीशन की बैठक होगी। जबकि 4 सितंबर को स्क्रॉनिंग कमेटी की बैठक होगी।

20 सितंबर तक आएगी पहली सूची

इधर, राजस्थान में कांग्रेस सितंबर के दूसरे सप्ताह में उम्मीदवारों की सूची जारी कर सकती है। इस पहली सूची में 60 से 75 उम्मीदवारों के नाम हो सकते हैं। पार्टी सूत्रों का कहना है कि कांग्रेस के वरिष्ठ चुनाव पर्यवेक्षक मधुसूदन मिश्रा, प्रदेश में पॉलिटिकल अफेयर्स कमेटी के चेयरमैन सुब्रह्मण्य सिंह रंधावा और कांग्रेस महासचिव के. जे. वेणुगोपाल राजस्थान विधानसभा चुनाव में सीटों के बंटवारे को लेकर लगातार बैठकें कर रहे हैं। रंधावा पहले ही कह भी चुके हैं।

अगले सत्र से सभी जिलों में खुलेंगे आत्मानंद कॉलेज : मुख्यमंत्री

अबिकापुर में भेंट-मुलाकात कार्यक्रम में युवाओं से सीधा संवाद किया

अबिकापुर। मुख्यमंत्री भूपेश बघेल मंगलवार को अबिकापुर के दौरे पर रहे। यहां उन्होंने कहा कि अगले सत्र से प्रदेश के सभी जिलों में अंग्रेजी माध्यम के उत्कृष्ट कॉलेज खोले जाएंगे। छात्रों की मांग पर मुख्यमंत्री ने अगले सत्र से सरगुजा संभाग के सभी जिलों में शासकीय बीएड कॉलेज खोले जाने की भी घोषणा की। मुख्यमंत्री ने कहा कि प्रदेश में 377 अंग्रेजी माध्यम के स्वामी आत्मानंद स्कूल खोले गए हैं। करीब 300 हिंदी माध्यम के आत्मानंद स्कूल हैं। छात्रों को बेहतर अध्ययन के लिए ये कॉलेज खोले जाएंगे। मुख्यमंत्री ने छात्र-छात्राओं की मांग पर कई घोषणाएं की। उन्होंने डिप्टी सीएम सिंहदेव की मांग पर अबिकापुर संभाग मुख्यालय में 100 करोड़ की लागत से इंडोर स्टेडियम व लाइब्रेरी की घोषणा की।



मुख्यमंत्री भूपेश बघेल ने अबिकापुर के शासकीय पीजी कॉलेज ग्राउंड के हॉकी स्टेडियम में छत्तीसगढ़ के विकास के मुद्दे, युवाओं के लिए संचालित योजनाओं और प्रदेश के विकास और समृद्धि में युवाओं की आकांक्षाओं पर युवाओं से सीधा संवाद किया। भेंट-मुलाकात कार्यक्रम में सरगुजा संभाग के सरगुजा, जशपुर, बलरामपुर, सुरजपुर, कोरिया, मनेन्द्रगढ़-विरमिरी-भरतपुर-भरतपुर जिले से बड़ी संख्या में युवा, कॉलेज के छात्र-छात्राएं, प्रतियोगी परीक्षा की तैयारी कर रहे प्रतिभागियों सहित अन्य युवा भी शामिल हुए। कार्यक्रम में छात्र-छात्राओं ने सपनों के छत्तीसगढ़ पर भाषण व कविता के माध्यम से अपने विचार रखे। छात्रों से सीधे संवाद कार्यक्रम में मुख्यमंत्री ने छात्र-छात्राओं की मांग पर कई सौगातें दीं।

इस अवसर पर मुख्यमंत्री भूपेश बघेल ने कहा कि 15 अगस्त को कई घोषणाएं की गई हैं। जो छात्र-छात्राएं दूर से कॉलेज पढ़ने आते हैं उन्हें पूरे प्रदेश में निशुल्क बस सेवा उपलब्ध कराई जाएगी। अबिकापुर की एक छात्रा ने आईआईटी व मेडिकल कॉलेज के तैयारी की बात की। उन्होंने कहा कि 11वीं व 12वीं के छात्र प्रतियोगी परीक्षाओं में तैयारी के लिए ऑनलाइन कोचिंग हल ब्लाक में कराने की व्यवस्था की जाएगी। छत्तीसगढ़ में नवाचार शुरू करते हुए 11वीं से आईटीआई प्रशिक्षण देने का कार्यक्रम शुरू किया है। 12वीं पास करने के साथ छात्रों को दो सर्टिफिकेट मिल जाएगा। इस योजना को केंद्र सरकार अपनाना चाहती है। छत्तीसगढ़ सरकार ने 36 आईटीआई के उन्नयन के लिए टाटा से एमओयू किया है। इनमें पुराने ट्रेड के साथ नए ट्रेड खोलेंगे, ताकि 10 हजार लोगों को लाभ मिलेगा। 41 हजार पदों की भर्ती हो रही है।

प्रतियोगी परीक्षाओं में फीस माफ करने से लाखों छात्र पीएएसबी व व्यापम में शामिल हो रहे हैं। मुख्यमंत्री भूपेश बघेल ने कहा कि पहले अंग्रेजी माध्यम की शिक्षा निजी स्कूलों में मिलती थी। हमने आत्मानंद स्कूल खोलकर शासकीय स्कूलों में अंग्रेजी माध्यम से शिक्षा की व्यवस्था की है। तीन से शुरू हुए स्वामी आत्मानंद स्कूलों की संख्या अब 377 हो गई है। करीब 300 हिंदी माध्यम के आत्मानंद स्कूल हैं। अंग्रेजी माध्यम के बच्चों को अंग्रेजी माध्यम के कॉलेज में अध्यापन की सुविधा के लिए आत्मानंद इंग्लिश मिडियम कॉलेज खोले जा रहे हैं, जिनकी संख्या प्रदेश में अभी 10 है। अगले शैक्षणिक सत्र से सभी जिला मुख्यालयों में स्वामी आत्मानंद कॉलेज खुल जाएंगे। 23 और कॉलेज प्रदेश में खोले जाएंगे।

मुख्यमंत्री भूपेश बघेल से बलरामपुर जिले के वाइफनगर की छात्रा ने जिले में शासकीय बीएड कॉलेज खोलने की मांग की तो मुख्यमंत्री ने पूछा कि कहां-कहां शासकीय बीएड कॉलेज नहीं हैं? उन्होंने सरगुजा संभाग के सभी जिलों में शासकीय बीएड कॉलेज खोलने की घोषणा की। अबिकापुर के केआर टेक्निकल कॉलेज की एक छात्रा जो बोल सकती है, लेकिन सुन नहीं सकती है, ने मुख्यमंत्री को बताया कि वह शिक्षकों की लिफ्टिंग से समझने का प्रयास करती है। प्रदेश में मूक-बधिर छात्रों के लिए कॉलेज नहीं है। मुख्यमंत्री ने कहा कि प्रदेश में ऐसी व्यवस्था नहीं है। अगले शैक्षणिक सत्र से रायपुर में आवासीय मूक-बधिर कॉलेज खोलेंगे। इसके बाद संभाग मुख्यालयों में मूक-बधिर कॉलेज खोले जाएंगे।

कार्यक्रम में संभाग के छात्रों ने अपने कॉलेजों के लिए नए भवन, अतिरिक्त कमरे, छात्रावास एवं सड़क सहित लाइब्रेरी व अन्य कई घोषणाएं की। मुख्यमंत्री ने कहा कि इनमें से कुछ मांगें अगले बजट में ली जाएंगी। मुख्यमंत्री ने सरगुजा संभाग में पर्यटन को बढ़ावा देने के लिए पर्यटन स्थलों को विकसित करने की भी घोषणा की। कार्यक्रम में एक युवा ने मुख्यमंत्री से कहा कि प्रदेश में एग्रीकल्चर व फिशरी के पोस्ट नहीं निकल रहे हैं। इस कारण नौकरी नहीं लग पा रही है। नौकरी नहीं है तो शादी नहीं हो पा रही है। इस पर मुख्यमंत्री भूपेश बघेल ने मुस्कुराते हुए कहा कि नौकरी के साथ छोकरी भी खोजूं क्या? उन्होंने कहा कि जल्द ही इन पदों के लिए विज्ञापन निकाला जाएगा।

मुख्यमंत्री भूपेश बघेल का जन्मदिन कल 23 अगस्त को है। अबिकापुर के युवाओं से भेंट मुलाकात कार्यक्रम में पहुंचे मुख्यमंत्री से यहां की छात्राओं ने केक काटकर यहां जन्मदिन मनाने की अपील की। छात्राएं अपने साथ रागी से बना केक लेकर आई थीं। मुख्यमंत्री ने रागी से बना केक काटा। मुख्यमंत्री ने केक काटकर डिप्टी सीएम टीएस सिंहदेव को खिलाया। डिप्टी सीएम सिंहदेव ने मुख्यमंत्री भूपेश बघेल को केक खिलाकर जन्मदिन की अभिमान बधाई दी। सीएम भूपेश बघेल ने डिप्टी सीएम टीएस सिंहदेव के पैर छूकर आशीर्वाद लिया। भूपेश बघेल ने छात्राओं को धन्यवाद दिया। इस मौके पर दृष्टिबाधित बच्चों ने हैप्पी बर्थ डे की धुन बजाई।

ये रहे मौजूद

कार्यक्रम में मुख्यमंत्री भूपेश बघेल के साथ डिप्टी सीएम टीएस सिंहदेव, खाद्य मंत्री अमरजीत भगत, कांग्रेस प्रदेशाध्यक्ष दीपक बैज, विधायक प्रीतम राम, गुलाब कमरो, चिंतामणी महाराज, विनय जायसवाल, आदि बाबा, प्रेमसाय टेकाम सहित अन्य विधायक एवं जनप्रतिनिधि तथा अधिकारी मौजूद रहे।

चुनाव से पहले दावेदारी, बेमेतरा जिले के तीनों कांग्रेस विधायकों ने किया आवेदन

बेमेतरा। आगामी विधानसभा चुनाव को लेकर राजनीतिक पार्टियों की तैयारी शुरू हो गई है। हाल में ही छत्तीसगढ़ विधानसभा चुनाव 2023 के लिए भारतीय जनता पार्टी ने 21 उम्मीदवारों की सूची जारी की है। दूसरी ओर कांग्रेस की तरफ से उम्मीदारी के लिए आवेदन लिए जा रहे हैं। मंगलवार को आवेदन की अंतिम तारीख थी। बेमेतरा जिले में कुल तीन विधानसभा क्षेत्र हैं। इसमें साजा, बेमेतरा और नवागढ़ शामिल हैं।



वर्तमान में इन तीनों विधानसभा के विधायक कांग्रेस से हैं। ऐसे में जिले के तीनों कांग्रेस विधायक ने फिर से चुनाव लड़ने दावेदारी ठोक दी है। दावेदारी के लिए सबसे आगे नवागढ़ विधायक गुरुदयाल सिंह हैं। दावेदारी के लिए सबसे आगे नवागढ़ विधानसभा क्षेत्र क्रमांक 70 (अजा) के लिए प्रदेश कांग्रेस कमेटी द्वारा जारी निर्धारित प्रारूप में ब्लाक कांग्रेस कमेटी नवागढ़ अध्यक्ष रामेश्वर साहू को कार्यकर्ताओं के साथ अपना दावेदारी आवेदन दिया।

दूसरे स्थान पर साजा विधायक और मंत्री रविन्द्र चौबे ने सोमवार 21 अगस्त को ब्लाक कांग्रेस कमेटी साजा अध्यक्ष को साजा विधानसभा क्षेत्र से अपने दावेदारी का आवेदन सौंपा है। इसके अलावा मंगलवार 22 अगस्त को बेमेतरा विधायक आशीष छाबड़ा ने शहर में अपने समर्थकों के साथ रैली निकालकर ब्लाक अध्यक्ष को आवेदन दिया है।

2018 के विधानसभा चुनाव में तीनों विधानसभा में सीधा मुकाबला कांग्रेस और भाजपा के बीच में रहा। बेमेतरा विधानसभा के लिए कांग्रेस से आशीष छाबड़ा और भाजपा से अवधेश सिंह चंदेल थे। इस चुनाव में कांग्रेस के आशीष छाबड़ा ने भाजपा

स्कूली बच्चों से भरा ई-रिक्शा पलटा, नौ बच्चों घायल, गृहमंत्री साहू पहुंचे अस्पताल

दुर्ग। अंडा थाना क्षेत्र के तिरगा-खुसीपर गांव के बीच मंगलवार सुबह स्कूली बच्चों से भरा एक ई-रिक्शा पलटा गया। रिक्शा में सवार नौ बच्चों को चोट आई है। सभी घायल बच्चों को लिए जिला अस्पताल लाया गया, जहां उनका इलाज जारी है। घायलों में 2 बच्चों का हाथ और पैर फेकर हुआ है।



अंडा थाना प्रभारी अबिका प्रसाद ध्रुव ने बताया कि सुबह ई रिक्शा से सभी बच्चे रोज की तरह मोहदीपाट और निकुम के स्वामी आत्मानंद स्कूल जा रहे थे। सभी बच्चे प्राइमरी एवं मिडिल स्कूल के हैं। स्कूल जाते समय तिरगा मोड़ पर ई रिक्शा अनियंत्रित होकर पलट गया। ई रिक्शा में सवार 11 में से नौ बच्चे घायल हो गए। सभी घायल बच्चों को दुर्ग जिला अस्पताल लाया गया है। कुछ बच्चों को गंभीर चोट और कुछ को मामूली चोट आई है। सभी का उपचार किया जा रहा है। घटना की सूचना मिलते ही गृहमंत्री व दुर्ग ग्रामीण विधायक ताम्रध्वज साहू बच्चों से मिलने जिला अस्पताल पहुंचे और गृहमंत्री से

सभी बच्चों से मुलाकात कर उनकी हालत की जानकारी ली। वहीं, डॉक्टरों को बच्चों के बेहतर इलाज के लिए निर्देशित किया। घायल बच्चों में हरपीत बेल चंदन (13) ग्राम तिरगा, कुमारी निधि देशमुख (11) ग्राम तिरगा, कुमारी गुंजन (11) ग्राम तिरगा, कुमारी देविशी बेलचंदन (10) वर्ष ग्राम झोला, कुमारी आदिति साहू (6) ग्राम झोला, भावेश बेलचंदन (9) ग्राम तिरगा, तुषार देशमुख (10) ग्राम तिरगा, वरुण बेलचंदन (9) ग्राम तिरगा, विपुल बेलचंदन (10) ग्राम झोला को चोटें आई हैं। इसके अलावा दो अन्य बच्चे सवार थे, जिन्हें कोई चोटें नहीं आई हैं। घटना की सूचना मिलने पर बच्चों के परिजन भी अस्पताल पहुंचे हैं।

चंदूलाल चंद्राकर चिकित्सा महाविद्यालय में राष्ट्रीय मुख स्वक्षता दिवस

दुर्ग। इंडियन सोसाइटी ऑफ पेरियोडॉन्टिक्स एवं दंत रोग विभाग चंदूलाल चंद्राकर स्मृति शासकीय चिकित्सा महाविद्यालय व सम्बद्ध अस्पताल के संयुक्त तत्वाधान में दंत रोगों से बचाव व सुरक्षा के लिए जनजागरण लाने के लिए राष्ट्रीय मुख स्वक्षता दिवस के अवसर पर एक विशेष कार्यक्रम का आयोजन किया गया, इस महत्वपूर्ण अवसर पर दंत रोगों के आचार्य डॉ. जी बी शांकवाकर को और दंत चिकित्सा में उनके योगदान को विशेष रूप से याद किया गया।



इस विषय पर वक्ताओं ने मुँह की स्वक्षता, दांतों और मसूड़ों की देखभाल पर विशेष ध्यान देने पर बल दिया क्योंकि साफ मुँह, अच्छे दाँत और मसूड़े ही शरीर की स्वस्थ रख सकते हैं। इस अवसर पर प्लास्टिक का कम उपयोग करते हुए व वातावरण के साथ संतुलन बनाये रखने के लिए

बांस से बने टूथ ब्रश, टूथपेस्ट व मुँह की स्वक्षता एवं दांतों व मसूड़ों को स्वस्थ रखने से सम्बंधित साहित्य भी वितरित किया गया। हमारे मौटी मुस्कान बनाये रखने व दाँत के विभिन्न रोगों की चिकित्सा करने वाले चिकित्सकों में पेरियोडॉन्टिक्स के विशेषज्ञ विशेष महत्व रखते हैं। गौरतलब है कि शासकीय चंदूलाल चंद्राकर चिकित्सा महाविद्यालय व सम्बद्ध अस्पताल समय समय पर स्वस्थ के प्रति जागरूकता बनाये रखने एवं हेल्थ एजुकेशन के तहत इस तरह की गोष्ठियाँ, सम्मलेन एवं कैंप आयोजित करते रहा है जिससे आम जनता अपने स्वास्थ्य के प्रति सजग रहे और स्वस्थ बने रहे।

दुर्ग पुलिस ने अवैध गुटखा व मशीनों को किया जप्त

दुर्ग। नंदिनी थाना क्षेत्र के पोटीया गांव में संचालित अवैध गुटखा फैक्टरी में पुलिस ने छापेमारी की कार्रवाई की है। पुलिस ने मौके से लाखों रुपये का गुटखा और गुटखा बनने का कच्चा माल समेत पैकिंग मशीन जप्त की है। गुटखा तस्करी के ही आरोप में जेल बंद एक तस्कर अपने बेटे के माध्यम से इस फैक्टरी का संचालन करवा रहा था। नंदिनी पुलिस ने गुटखा को जप्त कर आगे की कार्रवाई के लिए खाद्य विभाग को प्रकरण को सौंपा दिया है। नंदिनी थाना प्रभारी राजेश मिश्र ने बताया कि पोटीया गांव में घराना फूड पार्क में एक होटल का निर्माण चल रहा है। वहां पर अभी टीन शेड बना है। प्रतिबंधित गुटखा सितार ब्रांड के जर्दयुक्त गुटखा का बनाया जा रहा था। पुलिस को सूचना मिलने पर रात में उसकी पैकिंग का काम कर रहे थे। गोदाम में पुलिस एक टुक समेत लाखों का जर्दयुक्त गुटखा, कच्चा सामान और पैकिंग मशीन बरामद की है। यह गुटखा फैक्टरी दुर्ग निवासी गुरुमुख जुमाननी की बतायी जा रही है।

रीपा में संचालित गतिविधियों को देखकर बच्चे उत्साहित हुए

सूरजपुर। आज ग्रामीण औद्योगिक पार्क (रीपा) कृष्णपुर के स्कूलों बच्चों द्वारा भ्रमण किया गया। रीपा में संचालित विभिन्न गतिविधियों को देखकर बच्चे बहुत उत्साहित हुए उन्होंने राखी बनते हुए देखा तथा कहा कि हमें भी गर्मी की छुट्टी में सीखना है राखी का स्टॉल अपने स्कूल में लगाने का आग्रह भी किया, मोमबत्ती निर्माण मशीन का अवलोकन किया तथा बनाने की विधि सीखा, कपूर बनाने की विधि का अवलोकन किया। इसके पश्चात उनके द्वारा बोर निर्माण इकाई एवं प्रिंटिंग इकाई का भ्रमण किया गया, बोर बनते हुए देखकर बहुत खुश हुए आगे पशु आहार कैसे बनता है और पशु आहार बनाने में कौन-कौन से सामग्री का उपयोग होता है। सभी बच्चे बहुत उत्साहित और खुश थे। इस अवसर पर स्कूल के शिक्षकगण ग्राम के सरपंच तथा जनपद के अधिकारी कर्मचारी उपस्थित रहे।

शिक्षक भर्ती में अंतिम चयन सूची जारी करने पर हाईकोर्ट ने लगाई रोक

बिलासपुर। सहायक शिक्षक भर्ती में बी. एड के अभ्यर्थियों की कार्डसलिंग और अंतिम चयन सूची जारी करने पर छत्तीसगढ़ हाईकोर्ट ने रोक लगा दी है। सहायक शिक्षकों के करीब 6500 पदों पर भर्ती के लिए छत्तीसगढ़ में 4 मई 2023 को विज्ञापन निकाला गया था। इसके लिए भर्ती नियम 2019 में संशोधन किया गया था और डी. एड के अलावा बी.एड क्लासीफाई अभ्यर्थियों को भी अवसर दिया गया। 10 जून 2023 को हुई परीक्षा में बीएड और डीएड करने वाले अभ्यर्थी शामिल हुए। इसके बाद डी. एड अभ्यर्थियों ने हाईकोर्ट में याचिका दायर की। याचिका में कहा गया की डी. एड प्रशिक्षण प्राइमरी स्कूल में पढ़ाने के लिए दिया जाता है, जबकि बी. एड में मिडिल और हाई स्कूल के विद्यार्थियों को पढ़ाने का प्रशिक्षण मिलता है। बी.एड प्रशिक्षित अभ्यर्थी प्राथमिक शाला में पढ़ाने के लिए प्रशिक्षित नहीं होते हैं। हाल ही में सुप्रीम कोर्ट ने भी निर्णय दिया है की कक्षा एक से पांचवी तक की भर्ती के लिए बीएड अभ्यर्थी पात्र नहीं होंगे।

सरकार ने मेरी सुरक्षा घटाई फिर धमकी मिली: भोजराज कांकर

कांकर। कांकर में पूर्व विधायक भोजराज नाग को नक्सलियों की धमकी के बाद उनका बयान सामने आया है। भोजराज नाग ने कहा है कि सरकार ने मेरी सुरक्षा घटाई फिर मुझे नक्सली धमकी मिली। भोजराज ने कहा मेरे खिलाफ षड्यंत्र रचा जा रहा है। मैंने अपने धर्म की रक्षा के लिए धर्मांतरण के खिलाफ अभियान चलाया, इसमें कुछ गलत नहीं, भोजराज नाग को फिलहाल वाई श्रेणी की सुरक्षा मिली है। गौरतलब है कि नक्सलियों ने पर्चा जारी कर भोजराज नाग को आरएसएस का एजेंट बताया है। नक्सलियों ने बयान में आगे कहा है कि मृत्यु के बाद काब्रिस्तान का अधिकार संवैधानिक होता है। भोजराज नाग के साथ पूर्व मंत्री भाजपा के वरिष्ठ नेता विक्रम उर्सेडी और आरएसएस प्रमुख मोहन भागवत पर भी नक्सलियों ने टिप्पणी की है। नक्सलियों के उतर बस्तर डिबिजन के सचिव सुखदेव कोड़ों ने पर्चा जारी किया था।

मुख्यमंत्री के स्वागत में छात्र-छात्राओं ने मुख्यमंत्री को भेंट किया स्केच

जांजगीर-चांपा। भेंट-मुलाकात, युवाओं के साथ कार्यक्रम के तहत सरगुजा संभाग में आयोजित कार्यक्रम के दौरान मुख्यमंत्री भूपेश बघेल के स्वागत में सरगुजा के केआर कॉलेज के छात्र अंकित गुप्ता, आई एन आर सी कॉलेज की छात्रा वैशाली, पी जी कॉलेज की छात्रा अनु विश्वकर्मा, होलीक्रॉस कॉलेज की छात्रा मानसी चौरसिया ने मुख्यमंत्री को स्केच भेंट किया। पी जी कॉलेज कोरिया के छात्र कृष्णा राजवाड़े तथा एन ई एस कॉलेज जशपुर के छात्र हेमराज राम ने पेंटिंग भेंट की।

गोधन न्याय योजना के पशुपालक किसानों के लिए बना वरदान

गोबर बेचकर अपनी पुत्री को नर्सिंग कॉलेज रायपुर में दिलाया दक्षिणा

कांकर। छत्तीसगढ़ शासन की महत्वाकांक्षी गोधन न्याय योजना जिले के पशुपालक किसानों के लिए वरदान साबित हो रही है। इसके क्रियान्वयन से ग्रामीण अर्थव्यवस्था को मजबूती मिली है, लोगों की आर्थिक स्थिति में सुधार हुआ है और उनके जीवन में खुशहाली आई है। यह योजना पशुपालकों के लिए अतिरिक्त आय प्राप्त करने का जरिया बना है, साथ ही स्व सहायता समूह की महिलाओं को विशेष रूप से रोजगार के अवसर उपलब्ध करा रही है। दुर्गकेंदल विकासखण्ड के लोहरत गौडान पशुपालकों के लिए आजीविका का साधन बना हुआ है। इस गौडान में 77



पशुपालकों ने 3709.54 क्विंटल गोबर बेचकर 07 लाख 41 हजार 908 रुपये आय अर्जित किया है। कृषक कंवल सिंह ने बताया कि उन्होंने 865 क्विंटल गोबर बेचकर 01 लाख 73 हजार रुपये आय अर्जित की है, जिससे उन्होंने मोपेड खरीदा है एवं शेष राशि से कृषि कार्य हेतु आवश्यक सामग्री क्रय किया गया है। गोधन न्याय योजना शुरू करने के लिए उन्होंने मुख्यमंत्री भूपेश बघेल को धन्यवाद देते हुए कहा कि उन्होंने गोबर से भी जीविकोपार्जन का जरिया उपलब्ध कराया है। कृषक श्री विजय मण्डवी बताते हैं कि उन्होंने 245 क्विंटल गोबर बेचकर 48

हजार 790 रुपये की आय अर्जित की है, जिससे अपनी पुत्री को नर्सिंग कॉलेज रायपुर में अध्ययन कराने में सक्षम हुआ है। इसके लिए मुख्यमंत्री भूपेश बघेल को हृदय से धन्यवाद देता हूँ। इसी प्रकार कृषक श्रीमती रंभा ठाकुर ने कहा कि मैंने 271 क्विंटल गोबर बेचकर 54 हजार 186 रुपये की आमदनी प्राप्त किया है। कोरोना काल में मैंने गोबर बेचकर अपनी आजीविका चलाया। मुख्यमंत्री को धन्यवाद देते हुए उन्होंने बताया कि गोबर विक्रय से मिली राशि से अपने गांव में किराना दुकान संचालन कर रही है, जिससे अतिरिक्त आमदनी प्राप्त हो रहा है। उन्होंने बताया कि गौडान में कुल 03 महिला स्व सहायता समूह कार्य कर रही हैं। जय माँ दंतेश्वरी स्व सहायता समूह को बकरी पालन कर 80 हजार रुपये प्राप्त हुए, जिसमें से 60 हजार रुपये की आमदनी हुई, जिससे प्रत्येक

महिला को 15 हजार रुपये लाभ हुआ है। जय माँ संतोषी महिला समूह द्वारा सब्जी उत्पादन, आचार पापड़ उत्पादन, मसाला उत्पादन, दलहन उत्पादन, कस्टम हार्थरिंग सेंटर गौडान में हरा चारा उत्पादन का कार्य किया जा रहा है, जिससे उन्हें 04 लाख 72 हजार रुपये की आमदनी प्राप्त हुई है, जिसमें 04 लाख 21 हजार 500 रुपये की शुद्ध लाभ हुआ है। जाग्रति महिला स्व सहायता समूह के 02 सदस्यों द्वारा 10 हजार रुपये का मशरूम विक्रय कर आय प्राप्त की गई। जय माँ संतोषी महिला स्व सहायता समूह एवं जय माँ दंतेश्वरी स्व सहायता समूह के 14 सदस्यों द्वारा कुंभुआ पालन कर 01 लाख 50 हजार रुपये एवं 1318 किंवटल वर्मी कम्पोस्ट उत्पादन कर 13 लाख 18 हजार 300 रुपये का आय अर्जित किया गया है, जिससे उन्हें 05 लाख 16 हजार 985 रुपये शुद्ध लाभ हुआ है।

पूर्व सरपंच को नक्सलियों ने घायल कर सड़क के किनारे फेंका, हालत गंभीर

बीजापुर। बीजापुर जिले की ग्राम पंचायत फरसेगढ़ के पूर्व सरपंच महेश गोटा के रविवार को नक्सलियों ने अगलवा कर लिया था। इसके बाद नक्सली सोमवार देर रात गेट गोटा को जखमी हालत में सड़क किनारे फेंककर चले गए। घायल पूर्व सरपंच को परिजनों ने सोमनपल्ली के पास से उठाकर बीजापुर अस्पताल में भर्ती कराया। यहां से उन्हें मेकाज रेफर कर दिया गया, जहां उनका इलाज चल रहा है। परिजनों ने बताया कि रविवार दोपहर एक बजे के दरमियान दामाराम के चिकटराज पहाड़ी से 50 से ज्यादा ग्रामीणों को नक्सलियों ने अगवा कर लिया था। पूछताछ के बाद सभी को छोड़ दिया था, लेकिन पूर्व सरपंच को नक्सली बंधक बनाकर अपने साथ



ले गए थे। नक्सलियों ने धारदार हथियार से घायल कर महेश गोटा को सोमनपल्ली के पास छोड़ दिया। इसके बाद परिजन उन्हें कुटरू अस्पताल ले गए, जहां से प्राथमिक उपचार के बाद उन्हें मेकाज भेज दिया गया। परिजनों ने बताया की घायल पूर्व सरपंच वर्तमान में खेती किसानों का काम कर रहे थे। उनके दो छोटे बच्चे भी हैं। पूर्व सरपंच की बेटी ने नक्सलियों से अपील करते हुए पिता की रिहाई की मांग की थी। इसके बाद घायल महेश को घर से करीब दो किमी दूर नक्सली छोड़कर चले गए थे। फिलहाल घायल महेश की हालत ठीक नहीं है और उन्हें वेंटीलेटर में रखा गया है, जहां उनका उपचार चल रहा है। परिजनों का कहना है कि उन्हें बेहतर उपचार के लिए रायपुर भी रेफर किया जा सकता है।

तीन राज्यों के चुनावों में केजरीवाल की अहमियत

अजय सेतिया

अरविन्द केजरीवाल के अगले राजनीतिक कदम से कांग्रेस आशंकित है। हाल ही में एक बड़े सर्वे संस्थान ने इस साल नवंबर और दिसंबर में होने वाले तीन राज्यों मध्यप्रदेश, छत्तीसगढ़ और राजस्थान में सर्वे किया था, तो मध्यप्रदेश में 42 प्रतिशत, छत्तीसगढ़ में 41 प्रतिशत और राजस्थान में 47 प्रतिशत लोगों का मानना था कि आम आदमी पार्टी कांग्रेस का खेल बिगाड़ सकती है। इसलिए कांग्रेस हाईकमान चाहता है कि केजरीवाल इन राज्यों में उसके रास्ते की बाधा न बनें। लेकिन सबसे पहले जरूरी है कि कांग्रेस के भीतर केजरीवाल का विरोध करने वालों का मुहू बंद हो। 16 अगस्त को राहुल गांधी और मल्लिकार्जुन खड़गे ने दिल्ली प्रदेश कांग्रेस के नेताओं से लंबी बातचीत की थी। बैठक खत्म हो जाने के बाद राहुल गांधी और मल्लिकार्जुन खड़गे ने कांग्रेस के उन नेताओं को अलग से बुलाया, जिन्होंने सुबह की बैठक में अरविन्द केजरीवाल के साथ किसी तरह का चुनावी तालमेल करने का विरोध किया था। कांग्रेस आलाकमान का इरादा उन्हें केजरीवाल के खिलाफ शांत करना था।

कांग्रेस नेतृत्व को इस बात का एहसास है कि गठबंधन में शामिल होने से अरविन्द केजरीवाल को ही ज्यादा फायदा होगा। लेकिन कांग्रेस ऐसा मान रही है कि अगर अरविन्द केजरीवाल को साथ लेने से भाजपा को नुकसान होता है, तो यह मुनाफे का सौदा है। क्योंकि केंद्र में सरकार बनने की स्थिति पैदा होती है तो केजरीवाल के सांसद कांग्रेस का समर्थन करने को मजबूर होंगे। कांग्रेस का दूसरा दृष्टिकोण मध्यप्रदेश, छत्तीसगढ़ और राजस्थान के विधानसभा चुनावों को लेकर भी है। कांग्रेस गुजरात और गोवा में यह सबक सीख चुकी है कि अरविन्द केजरीवाल इन तीनों राज्यों में कांग्रेस को नुकसान पहुंचाने में सक्षम हैं। गठबंधन में रखते हुए उन पर दबाव बनाया जा सकता है कि वह इन तीनों राज्यों में कांग्रेस का खेल बिगाड़ने का काम न करे। इस संबंध में मल्लिकार्जुन खड़गे ने केजरीवाल को पैरवी कर रहे नीतीश कुमार से शुरुआती बात भी की है। हालांकि अरविन्द केजरीवाल ने इन तीनों राज्यों में चुनाव लड़ने का मन बनाया हुआ है। वह राजस्थान में तीन, मध्य प्रदेश में दो और छत्तीसगढ़ में भी तीन रणियां कर चुके हैं। इंडिया गठबंधन में शामिल होने के बाद भी केजरीवाल ने इन तीनों प्रदेशों के दौरे किए हैं। शनिवार 19 अगस्त को भी केजरीवाल और पंजाब के मुख्यमंत्री भगवंत



सिंह मान छत्तीसगढ़ में थे। पिछले तीन महीनों में छत्तीसगढ़ में यह उनका तीसरा दौरा था।

दिल्ली प्रदेश कांग्रेस के नेताओं अजय माकन, संदीप दीक्षित, अनिल चौधरी, अरविन्द सिंह लवली, देवेन्द्र यादव और रमेश सभरवाल ने राहुल गांधी और मल्लिकार्जुन खड़गे को अपनी आवाज धीमी करने पर तो सहमति दी है, लेकिन आवाज बंद करने की गारंटी नहीं दी। अलबत्ता कांग्रेस के इन नेताओं ने राहुल गांधी और मल्लिकार्जुन खड़गे को सावधान किया है। संदीप दीक्षित, जो केजरीवाल के खिलाफ सबसे ज्यादा मुखर हैं, ने कहा कि कांग्रेस की बैठक में गठबंधन को लेकर कोई चर्चा नहीं हुई, बैठक में सिर्फ पार्टी को दिल्ली में मजबूत करने की चर्चा हुई थी। लेकिन साथ ही उन्होंने आम आदमी पर भ्रष्टाचार के आरोप लगाते हुए यह भी जोड़ा कि हम केजरीवाल पर भरोसा नहीं कर सकते। अब यह एक पहली है कि हम का मतलब कांग्रेस से है, या केजरीवाल का विरोध कर रहे हैं। दिल्ली प्रदेश कांग्रेस के नेताओं से है। शीला दीक्षित के बेटे संदीप दीक्षित दिल्ली से सांसद रह चुके हैं, और उनका गांधी परिवार के साथ उनका ही घनिष्ठ रिश्ता है, जितना माधव राव सिंधिया का था। राहुल गांधी और मल्लिकार्जुन खड़गे के साथ अकेले में हुई बैठक के बावजूद उनके तेवरों में कोई कमी दिखाई नहीं दे रही। अटकलें यहां तक लग रही हैं कि वह अगले ज्योतिरादित्य सिंधिया हो सकते हैं। दिल्ली

सेवा बिल पर कांग्रेस की ओर से समर्थन कर दिए जाने के बाद भी संदीप दीक्षित ने बयान दिया था कि यह बिल पास होना चाहिए। सच यह है कि उनकी मां शीला दीक्षित मुख्यमंत्री रहते हुए 2013 में केजरीवाल से विधानसभा चुनाव हार गई थी, वह हार अभी भी उन्हें हजम नहीं हो रही। फिलहाल स्थिति यह है कि आम आदमी पार्टी ने नवंबर दिसंबर में होने वाले तीनों हिन्दी भाषी राज्यों मध्यप्रदेश, छत्तीसगढ़ और राजस्थान में सारी सीटों पर चुनाव लड़ने का एलान किया हुआ है। तेलंगाना में वह चुनाव मैदान में नहीं उतरेगी, क्योंकि वहां के मुख्यमंत्री केशीआर ने इंडिया गठबंधन में नहीं होने के बावजूद दिल्ली सेवा बिल का संसद के दोनों सदनों में विरोध किया था। 2018 में भी आम आदमी पार्टी ने इन तीनों राज्यों में चुनाव लड़ा था। राजस्थान में 142 सीटों पर, मध्यप्रदेश में 208 सीटों पर और छत्तीसगढ़ में 85 सीटों पर चुनाव लड़ा था। लेकिन तब लगभग सभी उम्मीदवारों की जमानत जब्त हुई थी। उनके सभी उम्मीदवारों के वोटों को जोड़ दिया जाए, तो भी उन्हें नोटा से कम वोट मिले थे। लेकिन अगर तीनों राज्यों की तुलना करें, तो छत्तीसगढ़ में परफॉर्मंस थोड़ी बेहतर थी। हालांकि छत्तीसगढ़ में उसका वोट प्रतिशत 0.9 प्रतिशत, मध्यप्रदेश में 0.7 प्रतिशत और राजस्थान में 0.4 प्रतिशत ही वोट मिले थे। इन तीनों राज्यों में 2018 में कांग्रेस की सरकार बनी थी।

तीनों राज्यों में हार के बाद दिया गया केजरीवाल का बयान कांग्रेस के लिए महत्वपूर्ण बन गया है। वही बयान कांग्रेस को आश्चर्य कर रहा है कि केजरीवाल आखिरकार इन तीनों राज्यों में भी कांग्रेस के साथ चुनावी गठबंधन कर लेंगे। तब केजरीवाल ने कहा था कि इन चुनाव लतीजों से स्पष्ट है कि जनता नरेंद्र मोदी को हराना चाहती है। इसलिए उसने उस पार्टी को वोट दिया, जो मोदी को हरा सकती है। 16 अगस्त को हुई कांग्रेस की बैठकों के तीसरे ही दिन अरविन्द केजरीवाल पंजाब के मुख्यमंत्री को साथ लेकर छत्तीसगढ़ पहुंच गए, जहां उन्होंने उसी तरह राज्य के वोटों के लिए गारंटी पत्र जारी किए जैसे गुजरात में जारी किए थे। इन गारंटी पत्रों में बताया गया है कि राज्य में सत्ता में आने पर उनकी पार्टी क्या क्या लागू करेगी। अपने प्रचार से गुजरात में कांग्रेस का वोट बैंक बड़ी संख्या में अपनी तरफ आकर्षित करके कांग्रेस की शर्मनाक हार सुनिश्चित करने वाले केजरीवाल अब तीन राज्यों में क्या करेंगे, कांग्रेस की यही सबसे बड़ी चिंता है।

कैसी होगी 2024 की लड़ाई मॉनसून सत्र में दिख गई तस्वीर

अनिल सिन्हा

लोकसभा में मोदी सरकार के खिलाफ जाए गए अविश्वास प्रस्ताव ने हमारे संसदीय लोकतंत्र की मौजूदा स्थिति को एक बार फिर उजागर कर दिया, वहीं सत्तापक्ष और विपक्ष के आपसी संबंधों में चल रही तलखी भी इससे और बढ़ गई। इस दौरान अविश्वास प्रस्ताव जैसी महत्वपूर्ण पहल को देखने, समझने और इसकी रिपोर्टिंग करने की सीमाएं भी सामने आईं। मीडिया के एक बड़े हिस्से ने इसे एक फ्लोर टेस्ट की तरह पेश किया। अखबार और टीवी चैनल प्रस्ताव के समर्थन और विरोध में खड़े सांसदों की गिनती बताते रहे। इसी तरह सदन में दिए गए भाषणों के लोगों पर पड़ने वाले संभावित असर के बारे में अलग-अलग दावे सनसनीखेज ढंग से प्रस्तुत किए गए। कई जगहों पर इसकी तुलना क्रिकेट मैच से हो रही थी। गेंदबाजी और बल्लेबाजी जैसे शब्दों का इस्तेमाल किया जा रहा था। हालांकि बाद में खुद प्रधानमंत्री ने भी अपने भाषण में इन शब्दों का इस्तेमाल कर इसे कुछ हद तक सार्थकता दे दी। असल में, अविश्वास प्रस्ताव संसदीय कार्यवाही में विपक्ष का एक महत्वपूर्ण औजार है, जिसका इस्तेमाल किसी खास मुद्दे पर सरकार को घेरने के लिए किया जाता है। यह कोई नंबर गेम नहीं है। कुछ अपवादों को छोड़ दें तो अब तक तमाम अविश्वास प्रस्ताव गिर जाने की तगड़ी संभावना के बीच और उसके बावजूद जाए गए हैं। पहला अविश्वास प्रस्ताव प्रधानमंत्री जवाहरलाल नेहरू की सरकार के खिलाफ 1963 में चीन के हमले के बाद लाया गया था। नेहरू जी के पास तब प्रचंड बहुमत था। इसके बावजूद अविश्वास प्रस्ताव लाया गया और उस सरकार की तीखी आलोचना की गई। इसमें कोई शक नहीं कि संसद में दिए गए भाषणों का जनता पर काफी असर होता है, लेकिन इस असर का आकलन अक्सर सबोविटव ही होता है। इसलिए किसी अविश्वास प्रस्ताव के विश्लेषण और मूल्यांकन का बेहतर आधार यह है कि इसमें संसदीय परंपराओं का कितना पालन हुआ और जन-प्रतिनिधि जरूरी मुद्दे उठाने में किस हद तक सफल रहे। भारत की मौजूदा राजनीतिक हालत में यह देखना भी महत्वपूर्ण होगा कि इस दौरान सत्तापक्ष और विपक्ष का एक दूसरे के प्रति कैसा बर्ताव रहा। इन कमीटियों पर देखा जाए तो इस अविश्वास प्रस्ताव के दौरान सत्तापक्ष और विपक्ष दोनों में से किसी को भी कामयाब नहीं कहा जा सकता। इस अविश्वास प्रस्ताव में बहस काफी हद तक व्यक्तिगत बन गई। आखिरी क्षणों में तो यह सीधे-सीधे राहुल बनाम प्रधानमंत्री नरेंद्र मोदी में तब्दील हो गई। विपक्ष ने मणिपुर जैसे संवेदनशील मुद्दे को केंद्र में रखा था, लेकिन फिर भी बात प्रधानमंत्री नरेंद्र मोदी की देशभक्ति पर सवाल उठाने और उन्हें देशद्रोही करार देने तक चली गई। अगर कांग्रेस संयम नहीं रख पाई तो बीजेपी भी बेहतर आचरण पेश नहीं कर सकी। वह भी मोदी-मोदी के नारे लगाने लगी। प्रधानमंत्री मोदी ने भी गांधी परिवार पर तीखे हमले किए। चुनावी राजनीति के लिहाज से यह सही भी हो तो संसदीय परंपराओं के हिसाब से इसे उचित नहीं ठहराया जा सकता। व्यक्तिगत हमलों पर उतर आई बहस का ही नतीजा था कि लोकसभा में कांग्रेस नेता अधीर रंजन चौधरी को बाकी सत्र के लिए निलंबित करना पड़ा। यह तो साफ है कि इस अविश्वास प्रस्ताव ने संसदीय परंपरा को समृद्ध करने में कोई सफलता नहीं पाई, लेकिन इसने आने वाले चुनावी संघर्ष की रूपरेखा कच्चा तय कर दी। इसने यह भी अंदाजा दे दिया कि यह संघर्ष कितना तीखा होगा। सवाल उठता है कि क्या विपक्ष मणिपुर के मुद्दे पर जिस तरह की बहस कराना चाहता था, उसमें सफल हुआ? क्या उसका उद्देश्य केवल इतना था कि प्रधानमंत्री की उपस्थिति में चर्चा हो? सतही तौर पर देखें तो वह इस उद्देश्य में कामयाब रहा कि प्रधानमंत्री सदन में आए। लेकिन क्या इससे मणिपुर की समस्याओं पर सही फोकस हो पाया? यह साफ है कि जिस मुद्दे पर फोकस के लिए कांग्रेस नेता गौरव गोगोई प्रस्ताव लेकर आए थे, उस पर सदन जरूरी तकजो नहीं दे पाया। अगर हम सदन की कार्यवाही पर गौर करें तो 2024 के चुनावी संघर्ष के मुद्दे साफ होते दिखाई देते हैं। यह लगभग तय हो गया है कि आने वाले लोकसभा चुनावों में सांप्रदायिकता और राष्ट्रवाद महत्वपूर्ण मुद्दा होगा।

हिंदुत्व के पिच पर भाजपा को बोल्ट करने का साहसिक प्रयोग..!

अजय बोकेल

मध्यप्रदेश में फिर सत्ता में आने की आस में प्रदेश कांग्रेस अध्यक्ष और पार्टी के सीएम पद के दावेदार कमलनाथ एक अनोखा प्रयोग कर रहे हैं। यह प्रयोग हिंदुत्व के पिच पर ही भाजपा को बोल्ट करने का है। हालांकि, राजनीतिक जोखिम से भरे इस कदम का कांग्रेस में ही विरोध हो रहा है। इसके पीछे सोच यह है कि यह दुस्साहसिक दांव उलटा भी पड़ सकता है, क्योंकि यह कांग्रेस के मूल चरित्र से मेल नहीं खाता। लेकिन कमलनाथ अपनी बात पर कायम हैं, क्योंकि सत्ता के खेल में जीत ही नैतिकता के मानदंडों को तय करती है। लिहाजा हाल में कमलनाथ ने कहा कि जिस देश की 82 फीसदी जनता हिंदू है, वह स्वयंमेव हिंदू राष्ट्र तो है ही। यही नहीं उन्होंने भाजपा के अधोपित प्रचारक समझे जाने वाले स्टर बाबा धीरेन्द्र शास्त्री की कथा का भव्य आयोजन करवाया तथा अब एक और सेलिब्रिटी कथा वाचक कुबेरेश्वर धाम के पं. प्रदीप मिश्रा की कथा भी छिंदवाड़ा में होने जा रही है। यानी कांग्रेस की विचारधारा सनातनी रस में सरबोबर होने वाली है। वैसे भी कमलनाथ हनुमान भक्त तो हैं ही। उन्होंने छिंदवाड़ा में राम भक्त हनुमान की विशाल प्रतिमा स्थापित करवाई है। वो साबित यह करना चाह रहे हैं कि हिंदू धर्म में उनकी आस्था भाजपाइयों की तुलना में रती भर भी कम नहीं है, बल्कि दो-चार माशा ज्यादा ही होगी। कांग्रेस जैसी धर्मनिरपेक्षता और सर्व धर्म समभाव की मोटे तौर मध्यमार्गी विचारधारा पर चलने वाली पार्टी के लिए मग्न जैसे अपेक्षाकृत धार्मिक रूप से कम ध्रुवीकृत राज्य में कमलनाथ द्वारा हिंदुत्व की स्पष्ट लाइन लिया जाना राजनीतिक हलकों में नया कौतूहल पैदा कर रहा है, इसलिए क्योंकि अगर यह लाइन कांग्रेस को सत्ता में लौटाने और खुद कमलनाथ को दोबारा सीएम बनवाने का कारण बनती है तो हो सकता है कि कल को पार्टी राष्ट्रीय स्तर पर इसी लाइन को खाद पानी दे। वैसे भी कांग्रेस को यह महसूस हो रहा है कि जब तक बहुसंख्यक हिंदू वोट उसकी तरफ नहीं लौटेंगे, तब तक कांग्रेस के लिए दिल्ली का दरवाजा उसके लिए नहीं खुलेगा। यही कारण है कि हाल में किसी पत्रकार ने जब कमलनाथ से छिंदवाड़ा में बागेश्वर धाम के स्टर बाबा पं. धीरेन्द्र शास्त्री द्वारा अपने प्रवचनों में की जाने वाली हिंदू राष्ट्र की पैरवी पर कमलनाथ की प्रतिक्रिया थी कि देश की 82 फीसदी जनता हिंदू है तो ये कोई कहने कि बात नहीं है, ये हिंदू राष्ट्र तो है ही। धीरेन्द्र शास्त्री के बयान की व्याख्या करते हुए कमलनाथ ने कहा कि बाबा ने हिंदू राष्ट्र की बात नहीं की, उन्होंने तो पूरे देश की बात की। ये देश सभी धर्मों का है। हिंदू राष्ट्र बनाने की क्या बात है, 82 फीसदी लोग तो हिंदू हैं। कमलनाथ की इस व्याख्या से कांग्रेस में ही बहुत से लोग सहमत नहीं हैं। पार्टी के राष्ट्रीय प्रवक्ता आचार्य प्रमोद कृष्णन ने तो छिंदवाड़ा में पं. धीरेन्द्र शास्त्री की कथा कराने पर ही सवाल खड़े कर दिए। उनका कहना था कि धीरेन्द्र शास्त्री राजनीतिक पार्टी का वरदहस्त है, सबको पता है। दूसरे, कमलनाथ की यह लाइन पार्टी के एक और दिग्गज नेता दिग्विजय सिंह की विचारधारा से मेल नहीं खाती। निजी तौर पर खांटी हिंदू होने के बाद भी राजनीतिक स्तर पर दिग्विजय धर्मनिरपेक्षता के अडिगा समर्थक हैं। कमलनाथ की इस लाइन पर कांग्रेस के अल्पसंख्यक नेताओं में भी शंका है और एआईएमआईएम के नेता असदुद्दीन औबैसी ने तो इसकी खुलकर आलोचना की। उन्होंने कहा कि कमलनाथ जिस लाइन पर चल रहे हैं, वो तो आरएसएस की है। भाजपा तो हिंदू धर्म की बात करने वाले हिंदुओं को 'उच्छाधारी हिंदू' पहले ही घोषित कर चुकी है। बहरहाल, कमलनाथ ने जो कहा वो तथ्यात्मक रूप से सही है, क्योंकि इस देश की 82 फीसदी आबादी हिंदू है। इस अर्थ में यह बहुसंख्यक हिंदुओं का देश ही है। लेकिन वह 'हिंदू राष्ट्र' भी है या नहीं, इस पर मतभेद है और खुद को हिंदुओं का खैरखाह मानने वाली भाजपा ने भी आधिकारिक तौर पर इसकी घोषणा कभी नहीं की।

जयराम रमेश को जी-20 शिखर सम्मेलन से तकलीफ हो रही

नीरज कुमार दुबे

भारत को जबसे जी-20 की अध्यक्षता मिली है तबसे विपक्ष के कुछ नेता बहुत परेशान हैं। खासकर कांग्रेस नेता जयराम रमेश बहुत ज्यादा तकलीफ में नजर आ रहे हैं। प्रधानमंत्री नरेंद्र मोदी के हर वक्तव्य, हर उपलब्धि, हर फैसले और हर नीति पर कटाक्ष करने से नहीं चूकने वाले जयराम रमेश मोदी विरोध में कभी कभी बहुत आगे निकल जाते हैं। जैसे प्रधानमंत्री नरेंद्र मोदी की पहल पर आजादी के अमृत काल को देश ने धूमधाम से मनाया लेकिन जयराम रमेश ने अमृत काल को अमरूद काल बता दिया। भारत को विश्व की तीसरी अर्थव्यवस्था बनाने की बात कही गयी तो जयराम रमेश ने कह दिया कि इसमें सरकार को क्या करना है, भारत अपने आप ही तीसरी अर्थव्यवस्था बन जायेगा।

देखा जाये तो भारत की हर कामयाबी को कम करके आंकने और भारत की हर उपलब्धि का श्रेय गांधी परिवार को देने के लिए जयराम रमेश इतने आतुर रहते हैं कि उन्होंने कांग्रेस में बड़े से बड़े नेताओं को पीछे छोड़ दिया है। अब जयराम रमेश के निशाने पर जी-20 शिखर सम्मेलन है। इस सम्मेलन को दिव्य और भव्य रूप देने के लिए प्रधानमंत्री नरेंद्र मोदी कोई कोर कसर नहीं छोड़ रहे हैं। मोदी शिखर सम्मेलन की तैयारियों से जुड़े हर पहलू पर करीबी नजर रख रहे हैं ताकि कहीं कोई कमी

ना रह जाये। शिखर सम्मेलन के लिए प्रधानमंत्री मोदी की सरकार ने दिल्ली के प्रगति मैदान में जो भारत मंडप तैयार करवाया है उससे भारत का ही गुणगान पूरी दुनिया में होने वाला है। शिखर सम्मेलन में भाग लेने के लिए आने वाले विश्व नेताओं की आवभगत के लिए जो प्रबंध किये जा रहे हैं उससे भारत के आतिथ्य सत्कार का ही गुणगान विश्व भर में होने वाला है। लेकिन जयराम रमेश इस सबसे बहुत चिंतित हैं क्योंकि उन्हें यह अच्छ नहीं लगेगा कि शानदार आयोजन के लिए विश्व नेता मोदी की पीठ थपथपाएँ। जयराम रमेश को लग रहा है कि मोदी इस सबका फायदा चुनावों में ले लेंगे। जयराम रमेश को लगता है कि मोदी को चुनावों में जी-20 का फायदा मिला तो वह कहीं फिर से प्रधानमंत्री ना बन जायें। दरअसल जयराम रमेश के इस पूरे डर के पीछे कारण यह है कि उनका खुद का करियर दांव पर लगा हुआ है। जयराम रमेश जानते हैं कि यदि 2024 में कांग्रेस फिर चुनाव हारी तो सबसे पहले पार्टी के नेता उन पर ही गाज गिरायेंगे इसलिए वह हर रोज कोई ना कोई मुद्दा निकाल कर लाते हैं और प्रयास करते हैं कि इससे मोदी विरोध को हवा दी जा सके।

जहां तक जी-20 के आयोजन से चुनावी लाभ होने की बात है तो जयराम रमेश को अपनी चिंता दूर करनी चाहिए। उन्हें पता होना चाहिए कि जी-20 के विभिन्न समूहों की बैठक देशभर में आयोजित की गयीं। जिस



भी शहर में यह बैठकें हुईं वहां की राज्य सरकार और स्थानीय प्रशासन ने मेहमानों की आवभगत में पलक-पांखे बिछा दिये और बैठक को हर मायने में सफल बनाया। जी-20 समूहों की बैठकों को सफल बनाने में कांग्रेस शासित राज्य भी पीछे नहीं रहे। इसलिए सवाल उठता है कि बैठक के सफल होने का फायदा वहां सत्ता में मौजूद पार्टी को मिला या देश को? कश्मीर में जी-20 पर्यटन समूह की सफल बैठक हुई। इसका फायदा कश्मीर को मिला या प्रधानमंत्री मोदी को? कश्मीर में जी-20 की सफल बैठक से विश्व को कश्मीर में सब



निकायों और पंचायतराज संस्थाओं में एक प्रतिशत आरक्षण दिया गया है, जबकि इंडब्ल्यूएस को प्रदेश में शिक्षण संस्थानों और सरकारी भवित्तियों में 10 फीसदी आरक्षण प्राप्त है। विधानसभा चुनावों से 90 दिन पहले ओबीसी आरक्षण बढ़ाने और मूल ओबीसी को अलग से आरक्षण देने का ऐलान करके गहलोत ने बड़ा सियासी दांव खेला है। गौरतलब है कि विधानसभा में पिछले दिनों सरकार ने जातिगत जनगणना को लेकर संकल्प पारित करके केंद्र सरकार को भिजवाया था। इस संकल्प में केंद्र सरकार से जातिगत जनगणना करवाने और पुराने आंकड़े सार्वजनिक करने की मांग की थी।

इसके अलावा राजस्थान में आयोजित हो रहे अलग अलग जाति महापंचायतों को भी साधने के लिए अशोक गहलोत ने कोई कसर नहीं छोड़ी। राजस्थान में पिछले पांच माह में दस से ज्यादा जातियों के सम्मेलन हो चुके हैं। 5 मार्च को जयपुर में जाट महाकुंभ का आयोजन हुआ था। इसमें ओबीसी आरक्षण 21 से बढ़ाकर 27 फीसदी किए जाने और जाट समाज के लोक देवता तेजाजी के नाम पर सरकारी बोर्ड का गठन किए जाने की मांग की गयी थी। जाट वोट बैंक को ध्यान में रखते हुए गहलोत सरकार ने वीर तेजाजी बोर्ड का गठन भी कर दिया है। इस बोर्ड के गठन के साथ ही राजस्थान के राजपूत समाज की ओर से महाराणा प्रताप के नाम पर बोर्ड बनाने की मांग की गई और गहलोत ने इसे तुरंत स्वीकार करते हुए 13 जून को वीर शिरोमणी महाराणा प्रताप बोर्ड का गठन कर दिया। इसी तरह 22 मई को जयपुर में कुमावत महापंचायत हुई। इस महापंचायत में ओबीसी आरक्षण 21 से बढ़ाकर 27 फीसदी

किया जाना, कुमावत समाज को ओबीसी वाले कोटे में अलग से 7 फीसदी आरक्षण दिया जाना और शिल्पकला बोर्ड बनाने की मांग की थी। अशोक गहलोत ने राजस्थान राज्य स्थापना कला बोर्ड का गठन कर कुमावत समाज को साधने की कोशिश की है। तमाम जातियों को साधने के लिए अशोक गहलोत की सरकार पिछले एक साल में 15 सरकारी बोर्ड बना चुकी है।

राजस्थान की 200 विधानसभा सीटों में से 59 सीटें रिजर्व हैं। लेकिन ज्यादातर सीटों पर चुनाव में ओबीसी वर्ग के वोट निर्णायक स्थिति में हैं। ओबीसी के अलावा विभिन्न समुदाय भी अपनी उपस्थिति रखते हैं, इस कारण अशोक गहलोत सरकार सभी को साधने के लिए सारे हथकंडे अपना रही है। अशोक गहलोत अच्छी तरह से जानते हैं कि ओबीसी वर्ग के साथ विभिन्न समुदाय का वोट एकतरफा जिस पार्टी को पडता है, जीत उसी की होती है। यही कारण है कि इस बार के चुनाव में सबसे ज्यादा गुंज ओबीसी आरक्षण और विभिन्न जाति महापंचायतों की सुनाई दे रही है। 2018 के चुनाव में बीजेपी को 38 रिजर्व सीटों पर हार के कारण सत्ता से बाहर होना पड़ गया था। 2013 के विधानसभा चुनाव में बीजेपी ने एससी और एसटी के लिए रिजर्व 59 विधानसभा सीटों में से 50 सीटों पर जीत दर्ज की थी लेकिन 2018 के विधानसभा चुनाव में बीजेपी को 59 में से केवल 21 सीटों पर ही जीत मिली। 2018 के चुनाव में बीजेपी ने एससी रिजर्व सीटों में से सिर्फ 12 और एसटी रिजर्व सीटों में सिर्फ 9 सीटों पर जीत दर्ज की। जबकि कांग्रेस ने एससी की 19 और एसटी की 12 सीटों पर जीत हासिल की। अशोक गहलोत सरकार के हर जाति को साधने के लिए हर हथकंडे अपनाते की रणनीति पर भाजपा का कहना है कि जाति हुई सरकार जाति की राजनीति कर रही है परंतु कांग्रेस सरकार को कोई नहीं बचा सकता। हालांकि पिछड़ी जातियों और विभिन्न समुदायों के वोट बैंक को देखते हुए भाजपा खुलकर इसका विरोध करने की स्थिति में नहीं है। इसीलिए अशोक गहलोत सभी जातियों को साधने में जुटे हैं। बाकी राज्यों की तरह राजस्थान में भी जाति चुनावों को प्रभावित करने वाला काफी अहम फैक्टर रहा है, लेकिन इस बार जातिगत समूहों में अपनी मांगों को लेकर तो मुखरता दिख रही है, उससे राजनीतिक पार्टियों को चुनौती बढ़ना तय है।

कुछ सामान्य होने का संदेश गया या यह संदेश गया कि मोदी ने बहुत अच्छा इवेंट आयोजित किया था?

दरअसल हर उपलब्धि का श्रेय एक परिवार को देने के आदी नेता पिछले नौ सालों से यह बर्दाश्त नहीं कर पा रहे हैं कि कैसे अब उपलब्धियां देश के नाम दर्ज हो जा रही हैं। हम आपको यह भी बता दें कि जब पिछले साल भारत को जी-20 की अध्यक्षता मिली थी तभी कांग्रेस महासचिव जयराम रमेश ने ट्वीट कर दिया था कि दुनिया के सबसे बड़े इवेंट मैनेजर 2023 की शिखर बैठक का उपयोग असल मुद्दों से ध्यान भटकाने और अगले लोकसभा चुनाव में फायदा उठाने के लिए करेंगे। जयराम रमेश ने नवंबर 2022 में जो ट्वीट किया था उसमें कही गयी बातों को ही दोबारा कॉपी पेस्ट करके अब नये ट्वीट में कहा है कि जी-20 का गठन 1999 में हुआ था। उन्होंने कहा कि 19 देश और यूरोपीय संघ इसके सदस्य हैं। इसके गठन से लेकर अब तक बारी-बारी से 17 देशों में जी-20 शिखर सम्मेलन आयोजित हुआ है। अब भारत का नंबर है। लेकिन यहां इसे लेकर जिस तरह का चुनावी अभियान चलाया जा रहा है और माहौल बनाने की कोशिश की जा रही है, वैसा किसी भी दूसरे देश में नहीं हुआ। उन्होंने दावा किया कि वास्तव में ऐसा इसलिए किया जा रहा है ताकि लोगों के जरूरी मुद्दों से ध्यान भटकया जा सके। रमेश ने कहा, 'हमें याद रखना चाहिए कि इसी नयी दिल्ली में 1983 में 100

से अधिक देशों का गुटनिरपेक्ष शिखर सम्मेलन और उसके बाद राष्ट्रमंडल देशों का शिखर सम्मेलन सफलतापूर्वक आयोजित हो चुका है। लेकिन तब की सरकार ने चुनावी फायदे के लिए उन मौकों का इस्तेमाल नहीं किया।' उन्होंने कहा, 'फिर मुझे लालकृष्ण आडवाणी की वह बात याद आ रही है। 5 अक्टूबर 2014 को उन्होंने नरेंद्र मोदी को एक शानदार इवेंट मैनेजर बताया था। जनता का ध्यान भटकाने के लिए प्रधानमंत्री इवेंट मैनेजमेंट ही कर रहे हैं।

बहरहाल, जयराम रमेश का यह कहना सही है कि भारत की अध्यक्षता इसलिए मिली क्योंकि इस बार हमारे देश की बारी थी। जयराम रमेश की यह बात भी सही है कि कांग्रेस के समय में भी देश में वैश्विक आयोजन हुए। लेकिन जयराम रमेश को फर्क यह देखना चाहिए कि पहले के आयोजन जहां आज तक अपने घपले और घोटालों के लिए मशहूर हैं वहीं आज के आयोजन अपनी दिव्यता, भव्यता और भारत की संस्कृति, सभ्यता तथा इतिहास की अलौकिक झलक से लोगों के बीच चर्चा का केंद्र बने हुए हैं। ये बातें सही हैं। दूसरी ओर, भाजपा ने इस मुद्दे पर जयराम रमेश पर पलटवार करते हुए कहा है कि यह समझ नहीं आता कि क्यों कांग्रेस देश में कुछ अच्छा होते हुए नहीं देखा चाहती। देखा होगा कि कांग्रेस का यह नया पैतरा राजनीतिक विवाद को कहाँ तक ले जाता है।

तुला, वृश्चिक, मकर, कुंभ, मीन राशि वाले कल शिवलिंग पर जरूर चढ़ाएं ये चीजें

वैसाख माह के कृष्ण पक्ष का प्रदोष व्रत 17 अप्रैल, सोमवार को है। सोमवार के दिन पड़ने वाले प्रदोष व्रत को सोम प्रदोष व्रत कहा जाता है। त्रयोदशी तिथि पर प्रदोष व्रत रखा जाता है। हिंदू धर्म में प्रदोष व्रत का बहुत अधिक महत्व होता है। हर माह में दो बार प्रदोष व्रत पड़ता है। एक शुक्ल पक्ष में और एक कृष्ण पक्ष में। साल में कुल 24 प्रदोष व्रत पड़ते हैं। प्रदोष व्रत के दिन भगवान शंकर और माता पार्वती की विधि-विधान से पूजा की जाती है। इस व्रत में प्रदोष काल में पूजा करने का बहुत अधिक महत्व होता है। भगवान शंकर और माता पार्वती की कृपा से व्यक्ति को सभी तरह के सुखों का अनुभव होता है। सोमवार के दिन पड़ने से प्रदोष व्रत का महत्व कई गुना बढ़ जाता है। भगवान शंकर की कृपा से शनि दोष भी दूर हो जाता है। इस समय मकर, कुंभ, मीन राशि पर शनि की साढ़ेसाती और तुला, वृश्चिक राशि पर शनि की ढैय्या चल रही है। शनि की साढ़ेसाती और ढैय्या लगने पर व्यक्ति का जीवन बुरी तरह प्रभावित हो जाता है। शनि की साढ़ेसाती और ढैय्या के अशुभ प्रभावों से बचने के लिए प्रदोष व्रत के पवित्र दिन शिवलिंग पर ये चीजें अर्पित करें। शिवलिंग पर ये चीजें अर्पित करने से भगवान शंकर प्रसन्न होते हैं। आइए जानते हैं शिवलिंग पर किन चीजों को अर्पित करने से शिवजी प्रसन्न होते हैं...

जल	होती है।	चंदन	शिवजी को प्रसन्न करने का सबसे आसान उपाय है शिवलिंग पर जल चढ़ाना। शिवजी को प्रसन्न करने के लिए ऊँ नमः शिवाय का जप करते हुए शिवलिंग पर जल अर्पित करें।
दूध	शिवलिंग पर दूध चढ़ाने से भी शिवजी प्रसन्न होते हैं। दूध चढ़ाने के बाद शिवलिंग पर गंगा जल या शुद्ध जल जरूर अर्पित करें।	शहद	शिवलिंग पर शहद भी अर्पित करना चाहिए। शहद चढ़ाने के बाद शिवलिंग पर गंगा जल या शुद्ध जल जरूर अर्पित करें।
चीनी	शिवलिंग पर चीनी चढ़ाना भी शुभ माना जाता है। ऐसा करने से शिवजी प्रसन्न होते हैं।	भांग	शिवलिंग पर भांग भी अर्पित की जाती है। भगवान शिव को भांग अर्पित करना शुभ माना जाता है।
केसर	शिवलिंग पर केसर अर्पित करने से भी भगवान शिव की विशेष कृपा प्राप्त होती है।	गुरु, राहु का महासंयोग	मचाने जा रहा है हलचल, उथल-पुथल के संकेत, जानें आप पर क्या पड़ेगा प्रभाव
इत्र	शिवलिंग पर इत्र अर्पित करने से भगवान शिव प्रसन्न होते हैं।	शिवलिंग पर ये चीजें अर्पित न करें-	शिवलिंग पर शंख से जल अर्पित न करें।
दही	शिवलिंग पर दही भी अर्पित करना चाहिए। दही चढ़ाने के बाद शिवलिंग पर गंगा जल या शुद्ध जल जरूर अर्पित करें।	शिवलिंग पर केवड़े और केतकी का पुष्प अर्पित नहीं करना चाहिए।	भगवान शंकर की पूजा में तुलसी दल का इस्तेमाल नहीं किया जाता है। भोलोनाथ को तुलसी दल नहीं चढ़ाया जाता है। भगवान शंकर की पूजा में हल्दी का इस्तेमाल भी नहीं किया
देसी घी	शिवलिंग पर देसी घी अर्पित करने से शिवजी की कृपा प्राप्त		

इस तरह मानव जीवन को कर सकते हैं सफल

गौता में भी भगवान श्रीकृष्ण अर्जुन से कहते हैं कि 'श्रेष्ठ पुरुष जो भी आचरण करता है, अन्य पुरुष भी वैसा ही आचरण करते हैं। वह जो कुछ प्रमाण कर देता है, समस्त मनुष्य समुदाय उसी के अनुसार बरतने लग जाता है।' भगवान के लिए कुछ भी प्राप्त करना असंभव नहीं था।



दूसरों के लिए बनेंगे प्रेरणास्रोत

हम अक्सर देखते हैं कि ज्यादातर मनुष्य अपने से श्रेष्ठ पुरुष को अपना आदर्श मानते हैं और उसका अनुकरण करते हुए उसी की तरह या उससे भी श्रेष्ठ बनने का प्रयत्न करते हैं। विद्यार्थी अपने शिक्षक और बच्चे अपने माता-पिता का अनुकरण करते हैं। शिक्षक और माता पिता भी बच्चों के अपने से श्रेष्ठ और सफल इंसान बनने पर प्रसन्नता का अनुभव करते हैं। इसलिए समाज में प्रतिष्ठित और श्रेष्ठ व्यक्तियों का यह धर्म बन जाता है कि वह कोई ऐसा कार्य या व्यवहार न करें जिससे दूसरे मनुष्य जो उनका अनुकरण करते हैं, उन्हें उनके कार्य से कोई मानसिक कष्ट पहुंचे। गौता में भी भगवान श्रीकृष्ण अर्जुन से कहते हैं कि 'श्रेष्ठ पुरुष जो भी

धैर्य और उत्साह के साथ तत्परतापूर्वक, ईमानदारी के साथ अपने कार्य का निर्वहन करते हुए, देशहित या समाजहित को दृष्टि रखते हुए एक समर्पित जीवन व्यतीत करता है, तब उसका प्रभाव पूरी सामाजिक व्यवस्था पर पड़ता है। इसलिए श्रेष्ठ व्यक्तियों को जीवन मूल्यों की बात बताने के साथ-साथ उन मूल्यों को स्वयं अपने आचरण में अपनाकर समाज को प्रेरणा देने का कार्य करना चाहिए ताकि वे एक-दूसरे के हित को दृष्टि में रखते हुए अपना दैनिक व्यवहार करें। श्रीरामचरित मानस के अरण्यकांड में भगवान श्रीराम माया के विषय में लक्ष्मण जी को बतलाते हैं कि 'मैं अरु मोर तोर तैं माया, जेंह बस

कीन्हे जीव निकाया।' यानी मैं और मेरा, तू और तेरा यही माया है, जिसने समस्त जीवों को बस में कर रखा है और जीव यानी हम मनुष्यों के लिए कहते हैं कि 'माया ईस न आप कहूँ जान कहिअ सो जीव' यानी जो माया को, ईश्वर को और अपने स्वरूप को नहीं जानता, उसे जीव कहना चाहिए। श्रेष्ठ व्यक्ति वह कहलाता है जिसमें अन्य व्यक्तियों की अपेक्षा गुणों की और ज्ञान की अधिकता हो। जब हम कुछ व्यक्तियों के साथ मेरापन का भाव यानी राग या आसक्ति रखते हैं और अन्य व्यक्तियों के साथ तेरापन यानी परायेपन का भाव रखते हैं, तब हमारे मन और बुद्धि में विषमता आ जाती है। फलस्वरूप हमारी बुद्धि का लिया गया कोई भी निर्णय पक्षपात पर ही आधारित होता है जिससे समाज के व्यक्तियों का हमारे ऊपर विश्वास कम होता जाता है। इस विषम स्वभाव के कारण हमारे अंदर एक अतंद्रित की स्थिति बन जाती है और हम स्वयं भी अशांत रहने लगते हैं। क्योंकि समभाव में स्थित व्यक्ति ही योगी है 'समत्वं योग उच्यते'। श्रेष्ठ व्यक्ति को जीव भाव से यानी मैं, मेरापन और तू, तेरापन के भाव से ऊपर उठकर अपने कर्तव्य कर्मों का निर्वाह करना चाहिए। इससे वह स्वस्थ मूल्यों पर आधारित समाज की स्थापना में अपना योगदान देकर अपने मानव जीवन को सफल कर सकेगा और दूसरों के लिए भी प्रेरणास्रोत बन सकेगा।

अच्छी नींद के लिए आज ही अपनाएं ये वास्तु टिप्स

वास्तु शास्त्र में आपको हर समस्या का हल है। अच्छा स्वास्थ्य पाने के लिए हम हर तरह के उपाय करते हैं। अच्छे स्वास्थ्य का मतलब शारीरिक और मानसिक हर तरह के स्वास्थ्य से है। अगर आपका मानसिक स्वास्थ्य ठीक नहीं होगा तो आपको कई तरह की बीमारियां होने की आशंका रहती है। अच्छे मानसिक स्वास्थ्य के लिए अच्छी नींद जरूरी है। कभी-कभी कोई समस्या ना होने पर भी आपको नींद नहीं आती है। जिसका कारण वास्तु दोष हो सकता है।

जिससे सोने वाले वाले के पैर मुख्य दरवाजे की तरफ ना हो। सोते समय पैर दक्षिण दिशा की ओर नहीं होना




चाहिए। सोते समय कोशिश करें आपका सिर पूर्व या दक्षिण दिशा की ओर रहे। पश्चिम दिशा की ओर पैर करके सोने से नींद अच्छी आती है और दिमाग शांत रहता है। अगर आप दक्षिण दिशा में पैर करके सोते हैं तो आपको बेचैनी और घबराहट की दिक्रत हो सकती है।

बेड की सफाई का रखें ध्यान- अगर आपका भी बिस्तर गंदा रहता है तो आपको नींद ना आने की परेशानी हो सकती है। कभी भी आलस के कारण अपने बिस्तर पर खाने-पीने की चीजों ना बिखरी रहने दें। बेड के नीचे किसी तरह की गंदगी ना होने दें। या बिस्तर के नीचे कोई कूड़ा या जूते-चप्पल ना इकठ्ठा होने दें यह भी आपको अनिद्रा का शिकार बना सकता है।

दिशा का रखें ध्यान- बेड को इस तरह से रखें

इस मंदिर में एक बार ही होते हैं भोले बाबा के दर्शन



शिव को कारु बाबा के नाम से पूजा जाता है। स्थानीय लोग कारु बाबा को माता शिवकुल के रक्षक होने के साथ-साथ नमक के स्थान पर स्थित है।

यह मंदिर चित्रकूट गांव से 25 किलोमीटर दूर इंडिया चाइना बॉर्डर पर दुलती नामक स्थान पर स्थित है।

बाबा को माता शिवकुल के रक्षक होने के साथ-साथ नमक के स्थान पर स्थित है।

एसी मान्यता है कि हिमाचल प्रदेश के सांगला वैली के कामर गांव में मां कामाख्या दर्शन के पश्चात भगवान शिव के दर्शन अवश्य किए जाने चाहिए।

इस स्थान के भी रक्षक मानते हैं। केवल एक बार ही होते हैं दर्शन इस मंदिर को इसलिए भी

विशिष्ट माना जाता है क्योंकि यहां पर स्थित भगवान कारु बाबा के दर्शन वर्ष में सिर्फ एक बार ही होते हैं। जन्माष्टमी के दिन इस मंदिर के पट आम आदमी के लिए खोले जाते हैं और उस खास अवसर पर भक्तों की भीड़ भगवान कारु बाबा के दर्शन के लिए उमड़ती है।

इंडियन आर्मी द्वारा होता है संचालित

इस मंदिर की दूसरी विशेषता यह है कि इस मंदिर का संचालन इंडियन आर्मी द्वारा किया जाता है। जब मंदिर के द्वार आम आदमी के लिए खोले जाते हैं, तो इंडियन आर्मी की देख-रेख में ही भक्तगण भगवान शिव के दर्शन करते हैं।

जब मंदिर में भगवान के दर्शनों का आयोजन किया जाता है, उस समय मंदिर में भव्य मेला लगता है। इतना ही नहीं, इस दौरान इंडियन आर्मी आईटीबीपी भव्य भंडारे का भी आयोजन करती है।

● मिताली जैन

आखिर लक्ष्मीजी को जय-विजय ने दरवाजे पर क्यों रोक दिया था?

अपनी शर्त के अनुसार कर्दम जी सन्यस्थ होकर वन जाने लगे तब देवहूति ने मुसकुराते हुए उनको रोका और कहा- प्रभो! यदि आप वन में चले जाएंगे तो इन कन्याओं के लिए योग्य वर कौन ढूँढेगा और मेरे सुख-दुख का निवारण कौन करेगा? सच्चिदानंद रूपाय विश्वोत्पत्यादिहेतवे ! तापरजनिनाशाया श्रीकृष्णाय वर्यंमुमु-



भगवान के मुख से ब्राह्मण और अग्नि इन दोनों का जन्म हुआ है। भगवान को दोनों मुछों से खिलाया जाता है। अग्नि के मुख से स्वाहा और ब्राह्मण के मुख से आहा। ब्राह्मण गरम-गरम मालपूआ और रबड़ी पाते हैं तो डकार लेकर गद-गद हो जाते हैं। आइए ! अब आगे की कथा प्रसंग में चलते हैं। एक बात यहाँ गौर करने के लायक है, जय-

विजय ने सनक, सनन्दन, सनातन और सनतकुमार आदि महात्माओं के दर्शन में विघ्न डाला, यह राक्षसी आचरण है इसलिए उनको राक्षस होने का शाप मिला। सनकादि ऋषियों ने जय-विजय पर क्रोध किया तो उनको भी वैकुण्ठ धाम के दर्शन से वंचित होना पड़ा। यह सब भगवान की लीला है। एक बार लक्ष्मी जी को भी जय-विजय ने यह कहकर दरवाजे पर ही रोक दिया था कि प्रभु अभी शयन कर रहे हैं आप अंदर नहीं जा सकती। लक्ष्मी जी ने प्रभु से शिकायत की, प्रभु ने कहा- यदि तुम्हारे कहने पर इन्हें निकालूँगा, तो लोग मेरे बारे में भला-बुरा कहेंगे, घरवाली के कहने पर निकाल दिया। जब किसी संत का अपमान करेंगे तब निकालूँगा। भगवान की चतुराई देखिए।

भगवान कहते हैं कि ब्राह्मण

निःस्वार्थ भक्ति से ही पा सकते हैं परमपुरुष का प्रेम

जिनके पास ईश्वर प्रेम है- भगवान के लिए आंतरिक प्रेम है - वे अपने रास्ते से कंकड़-पत्थर हटा लेते हैं, इसे साफ व स्वच्छ बना लेते हैं। भक्ति मार्ग पर चलने वालों में ऐसा साहस स्वतः ही आ जाता है - वे भयाक्रांत नहीं होते. वृंदावन में बांसुरी बजाने वाले कृष्ण ने कुरुक्षेत्र के युद्ध में हथियार उठाये. भक्त कुछ भी और सब कुछ करने में सक्षम होता है. एक ओर वह घोर यातना सह सकता है और दूसरी ओर वह नाच-गा सकता है, आनंद मना सकता है. उसके लिए जीवन खिले हुए फूलों के समान है.वह अपने जीवन के हर पहलू से आनंद प्राप्त करने में सक्षम होता है. अन्य लोग ऐसा नहीं कर सकते हैं, क्योंकि दुष्टता और पाप के कारण उनका मन आनंद को नष्ट

कर देता है. कुछ लोग अपने धन से बड़े-बड़े मंदिर और तीर्थ यात्रियों के लिए बड़े-बड़े विश्राम गृह बनाकर सोचते हैं कि वे भगवान के प्रति अपना प्रेम दिखा रहे हैं, तो वे झूठे, व्यर्थ और पाखंडी हैं. बेईमानी से कमाये गये धन का दान देने से शोषक अपने पापों को कभी नहीं ढंक सकता. कोई भी व्यक्ति इतनी आसानी से ईश्वर का प्रेम प्राप्त नहीं कर सकता. प्रेम कैसे विकसित किया जाता है? जब कोई सभी आसक्तियों और संपत्ति से मुक्त होता है. ममता का क्या अर्थ है? मम का अर्थ है- मेरा और इस प्रकार ममता मेरे होने का आंतरिक विचार है. यह भावना कि कुछ मेरा अपना है. परमपुरुष (विष्णु) को छोड़कर कोई किसी को अपना होने के बारे में नहीं सोचता है. इस आध्यात्मिक

दृष्टिकोण को प्रेम कहा जा सकता है. जिसने इस प्रकार परमपुरुष को अपना मान लिया है, उसे परमपुरुष के सब कुछ मिल जाता है और अंततः ऐसे भक्त के नियंत्रण में सब कुछ आ जाता है. प्रेम यह है कि परमपुरुष के सिवाय कुछ भी अपना नहीं है. उनकी ममता से सब कुछ पूर्ण हो जाता है. हर कोई उनकी निकटता को महसूस करेगा और उनसे वही व्यवहार प्राप्त करेगा, जो उनके निकटतम लोग करते हैं. वह सबको अपनी गोद में ले लेगा और कहेगा, प्रकृति मत करो, मैं तुम्हारी मदद करने आया हूँ. दुनिया को व्यापक दृष्टि से देखने के लिए हर चीज को परमपुरुष की अभिव्यक्ति के रूप में देखना भक्तों का प्रेम है. भक्त के गुणों में से एक भाव है

प्रेम. भाव का अर्थ प्रत्येक इकाई को परमपुरुष की अभिव्यक्ति के रूप में देखना है. इसमें किसी पाखंड के लिए कोई गुंजाइश नहीं. यह लौकिक विचार (भाव) कुछ सूक्ष्म वृत्तियों के साथ मन को आध्यात्मिकता की ओर ले जाता है. जब कोई अपने आकर्षण को ईश्वर की ओर मोड़ता है, तो वह भक्ति है और जब उसे किसी अन्य वस्तु की ओर मोड़ता है, तो वह आशक्ति है. यदि किसी का लगाव किसी अति-मानसिक या आध्यात्मिकता की ओर होता है, तो इसे प्रेम कहते हैं. ईश्वरों प्रेम में लीन रहनेवाले भक्त किसी का शोषण या अहित करने के बारे में सोच भी नहीं सकते. ईश्वर की ओर प्रवाहित यह सतत प्रवहमान मानसिक विचार सर्वोच्च मानवीय उपलब्धि है.

पुरुषों की ये आदतें बनाती हैं उन्हें अच्छा जीवनसाथी

महान दार्शनिक, सलाहकार और कुशल राजनितिज्ञ आचार्य चाणक्य ने एक नीति शास्त्र की रचना की है। इस नीति शास्त्र में उन्होंने मनुष्य के जीवन से जुड़ी तमाम बातों के बारे में विस्तार से बताया है। आचार्य चाणक्य ने अपनी नीति शास्त्र में व्यक्ति के जीवन, दोस्ती, कर्तव्य, प्रकृति, पत्नी, बच्चों, धन, व्यवसाय और अन्य सभी चीजों के बारे में उल्लेख किया है। जो मानव जीवन का एक महत्वपूर्ण हिस्सा हैं। साथ ही उन्होंने व्यक्ति के कुछ गुणों के बारे में जिक्र की है, जिसके जरिए वो अपने जीवनसाथी को खुश रख सकता है। आइए जानते हैं उन गुणों के बारे में...

वफादारी

चाणक्य नीति के अनुसार, पुरुष को हमेशा रिश्तों के प्रति वफादार होना चाहिए। जो व्यक्ति अपनी पत्नी के प्रति ईमानदार रहता है वो हमेशा सुखी जीवन जीता है।

सम्मानजनक व्यवहार

पुरुष को हमेशा अपनी पत्नी को सम्मान देना चाहिए, जो व्यक्ति अपनी पत्नी का सम्मान करता है उससे उसकी पत्नी हमेशा खुश रहती है।

जितना धन हो उसमें संतुष्ट रहना

आचार्य चाणक्य के अनुसार, पुरुष को पैसा कमाने के लिए खूब मेहनत करनी चाहिए, ताकि वो अपनी पत्नी और परिवार की हर इच्छा को पूरा कर सके। लेकिन हमेशा पैसे के पीछे भागना नहीं चाहिए। वरना परिवार को समय न दे पाने से रिश्ते कमजोर हो जाते हैं। ऐसे में मनुष्य को परिवार से ज्यादा अहमियत देनी चाहिए।

जिम्मेदारियां निभाने में निपुण

चाणक्य नीति के अनुसार, पुरुष को हमेशा अपनी पत्नी और परिवार के प्रति जिम्मेदारियां निभाने को लेकर सजग रहना चाहिए। ऐसे पति से उसकी पत्नी हमेशा खुश और संतुष्ट रहती है।



[भविष्यफल]

मेष
आज दिन भर व्यस्तता बनी रहेगी। अन्न तक जो भी निवेश किए हैं उनमें आसानीत लाभ भी होगा। आप कुछ ऐसे भी कार्य करेंगे, जिससे आपकी रचनात्मकता सामने आएगी। किसी विशेष की तैयारी भी समय व्यतीत होगा। जीवनसाथी के साथ मधुर सम्बंध बनेंगे।

वृष
अगर आप व्यवसाय संबंधी कुछ परिवर्तन करने की योजना बना रहे हैं या स्टार्ट-अप में परिवर्तन की सोच रहे हैं तो यह बिल्कुल सही समय है। परंतु अपरिचित लोगों से व्यवहार करते समय कुछ सावधान रहना आवश्यक है। जीवनसाथी का सहयोग मिलेगा। स्वास्थ्य सुधार होगा।

मिथुन
समय बहुत ही उचित है। कड़ी मेहनत व कठोर परिश्रम से एक के बाद एक उपलब्धियां हासिल करने में सक्षम रहेंगे। कहीं समारोह में भी शामिल होने का अवसर मिलेगा। संबंधित संबंधी कार्यों को करने के लिए आज का दिन बहुत ही शुभ है। बड़ी का आशीर्वाद मिलेगा। सेहत बनी रहेगी।

कर्क
कार्यक्षेत्र में आज कामकाज का अतिरिक्त दबाव रहेगा तथा कुछ रुकावटें भी आएंगी। लेकिन आप अपनी बुद्धि व योग्यता के बल पर समस्याओं का हल निकालने में सक्षम भी रहेंगे। घटौत या किसी सहकर्मी से छेदी सी बात पर मतभेद को स्थिति बन सकती है। परिवार का सहयोग मिलेगा।

सिंह
गुरुजन तथा बड़े बुजुर्गों का कोह एवं आशीर्वाद प्राप्त होगा। पिछले कुछ समय से आपने जो मेहनत की है, वह फल लाएगी। अथवा तथा नैतिकता से जुड़े मामलों पर आपका विशेष ध्यान रहेगा। शांति-विवाह से संबंधित कार्यों में भी व्यस्तता बनी रहेगी। स्वास्थ्य सामान्य रहेगा।

कन्या
युवाओं को जब में कैरियर संबंधी समस्याएं मिलेगी। किसी बड़े अधिकारी या राजनीतिज्ञ से मुलाकात आपके कई काम आसान हो जाएगी। परंतु कई मामलों में आपका स्वाभिमान ही आपको उचित में बाधक भी बन सकता है। नैकी में बस व अधिकारियों के साथ संबंधों में गिरावट ना आने दें।

तुला
कुछ परेशानियों तो सामने आएंगी परंतु आप मेहनत व परिश्रम से सभी प्रकार की नकारात्मक परिस्थितियों को सकारात्मक में परिवर्तित कर लेगे। भविष्य संबंधी भी कुछ योजनाएं बनेंगी। कुछ जानवर्धक सांख्यिक पद्धतें में भी समय व्यतीत होगा। सेहत में सुधार होगा।

वृश्चिक
व्यापार में आज कुछ पुष्टिकार और परेशानियों का सामना करना पड़ सकता है। दोपहर बाद परिस्थितियां कुछ अनुकूल हो जाएंगी। धन प्राप्ति के स्रोत प्रबल होंगे परंतु फेरक हाथ में रखने की बजाय अर्द्ध इन्वेस्ट करेंगे तो उचित रहेगा। बांस के साथ सम्बंध मधुर रहें। सेहत सामान्य रहेगी।

धनु
आज धार्मिक क्रियाकलापों में व्यस्तता रहेगी। किसी धार्मिक यात्रा का भी योग्य बन रहा है। भाइयों का साथ संबंध सहोदरपूर्ण रहेगी। पुराने सन्ध से मुक्ति मिलेगी। बच्चों का उनके सुख-सुविधाओं संबंधी वस्तुओं के लिए शौचिन का भी मूड बन सकता है। जीवनसाथी का सहयोग मिलेगा।

मकर
कारोबारी हालात सुधरेगी। व्यापार में बिस्तर संबंधी योजना बन गई हैं, उनमें छोटी-मोटी परेशानियां आएंगी परंतु आप पूर्ण करने में सफल रहेंगे। अपकर्षों के साथ आपके रिश्तों में सुधार आएगा। सहकर्मी व सहयोगियों के साथ आपका सहयोगात्मक रहेगा। सेहत सामान्य रहेगी।

कुंभ
सरकारी कार्यों को पूरा करने के लिए दिन उमंग है। विरोधियों की योजनाओं को ध्वस्त कर अच्छे परिणाम व प्रशंसा भी हासिल करेंगे। लोग आपसे स्वयं के निजी मामलों में सलाह-मार्गदर्श भी लेंगे। कुल मिलाकर समय पूरतः आपके पक्ष में हैं। इसका बेहतरीन सदुपयोग करें।

मीन
व्यवसाय में कुछ डेस और खास फैसले लेने की जरूरत है। महत्वपूर्ण लोगों के संर्भक्त से आपके कार्यों में नैकी में परिवर्तित की पूर्ण हुई संभावनाएं हैं। ऑफिस में माहौल और परिस्थितियां आपके पक्ष में बनी हुई हैं। सामाजिक दायरा और मान सम्मान बढ़ें। स्वास्थ्य सही रहेगा।

साय लैलूंगा से, तो कुलदीप रायपुर उत्तर से लड़ेंगे चुनाव! दिया आवेदन



रायपुर। छत्तीसगढ़ विधानसभा चुनाव को लेकर सरगामी उफान है। सभी नेता चुनावी रण में उतरने के लिए बेताब हैं। सभी नेता टिकट पाने के लिए जद्दोजहद में लगे हुए हैं। इसी क्रम में कांग्रेस के नेता टिकट के लिए दावेदारी पेश कर रहे हैं। बसपा और बीजेपी की पहली लिस्ट जारी होने के बाद से कांग्रेस नेता विधानसभा सीटों से अपनी दावेदार पेश कर रहे हैं। ऐसे में हाल ही में भाजपा से कांग्रेस ने प्रवेश करने वाले वरिष्ठ आदिवासी नेता और सीएसआईडीसी अध्यक्ष डॉ. नंदकुमार साय ने भी अपनी दावेदारी पेश कर दी है।

नंदकुमार साय ने रायगढ़ जिले के लैलूंगा विधानसभा सीट से अपनी दावेदारी पेश की है। उन्होंने ब्लॉक कांग्रेस कमेटी को आवेदन सौंपकर अपनी दावेदारी पेश कर दी है। साय के कांग्रेस में प्रवेश करते ही चर्चा होने लगी थी कि आखिर वो किस विधानसभा सीट से अपनी दावेदारी पेश करेंगे। ऐसे में उन्होंने अब

अपनी मंशा साफ कर दी है कि वह लैलूंगा सीट से चुनाव लड़ना चाहते हैं। नंद कुमार साय आदिवासी समाज के बहुत बड़े नेता हैं और आदिवासी इलाकों में उनकी अच्छी खासी पकड़ है। इस वजह से साय को पूरा भरोसा है कि लैलूंगा क्षेत्र से अगर टिकट मिलता है तो वे अच्छे खासे अंतराल से जीत दर्ज कर सकते हैं।

विधायक कुलदीप जुनेजा ने रायपुर उत्तर से पेश की दावेदारी

उत्तर विधानसभा से विधायक कुलदीप सिंह जुनेजा ने अपने वार्ड पार्श्वदों, वार्ड अध्यक्षों और सैकड़ों समर्थकों के ब्लॉक अध्यक्षों को आवेदन सौंपकर रायपुर उत्तर से दावेदारी पेश की। वर्तमान में वो रायपुर उत्तर विधानसभा से विधायक हैं। जुनेजा ने विधिवत अपने फार्म ब्लॉक अध्यक्ष अरुण जंघेल, संजय सोनी एवं दीपा बग्गा के सामने अपना आवेदन सौंपा। इस अवसर पर निगम पार्श्वद सुरेश चत्रावर,

पार्श्वद रिशेरा त्रिपाठी, पार्श्वद अमितेश भारतद्वज, पार्श्वद अनवर हुसैन, पार्श्वद शीतल कुलदीप बोगा, पार्श्वद पुरुषोत्तम बेहरा, पार्श्वद नीलम जगत, एल्डरमैन सुनील भुवाल, दलजीत चावला आदि मौजूद रहे।

युवा प्रदेश अध्यक्ष आकाश शर्मा ने रायपुर दक्षिण से ठेकी दावेदारी

छत्तीसगढ़ युवा कांग्रेस के प्रदेश अध्यक्ष

आकाश शर्मा ने रायपुर जिले की दक्षिण विधानसभा सीट से अपनी दावेदारी पेश की है। उन्होंने जिला कांग्रेस कमेटी में चार ब्लॉक अध्यक्षों के सामने विधानसभा चुनाव लड़ने के लिए अपना आवेदन दाखिल किया। सैकड़ों कार्यकर्ताओं के साथ जिला कांग्रेस भवन पहुंचकर ब्लॉक अध्यक्षों के सामने दावेदारी पेश की। ब्लॉक अध्यक्ष सुमित दास, नवीन चंद्राकर, प्रशांत ठेंगड़ी, दीपा

बग्गा के समक्ष अपना आवेदन पेश किया। इस दौरान कांग्रेस भवन में जमकर नारेबाजी की गई।

प्रदेश अध्यक्ष आकाश शर्मा ने कहा मैं प्रदेश प्रभारी कुमारी शैलजा, प्रदेश अध्यक्ष दीपक दीपक बैज, मुख्यमंत्री भूपेश बघेल का दिल से धन्यवाद देता हूँ कि कांग्रेस पार्टी ने एक ऐसी प्रक्रिया निकली है की कोई भी विधानसभा चुनाव लड़ने का इच्छुक

कार्यकर्ता अपने ब्लॉक अध्यक्ष को अपना आवेदन दे सकता है।

उसी के तहत आज मैंने रायपुर जिले की दक्षिण विधानसभा सीट से विधानसभा के अंतर्गत चारों ब्लॉक अध्यक्षों को अपना आवेदन दिया। बता दें कि वर्तमान में इस सीट पर बीजेपी के वरिष्ठ विधायक कुजमोहन अग्रवाल का कब्जा है। वे 7 बार यानी 35 सालों से विधायक हैं।

जांजगीर चांपा विधानसभा क्षेत्र से राजेश्री महन्त ने किया आवेदन प्रस्तुत

जांजगीर-चांपा। महामंडलेश्वर राजेश्री महन्त रामसुन्दर दास महाराज ने प्रदेश कांग्रेस

कमेटी के निर्देशानुसार ब्लॉक अध्यक्षों के पास पहुंचकर अपना आवेदन प्रस्तुत किया। इस अवसर पर संतोष शर्मा नेला, सुनील साधवानी (कार्यालय) चांपा, शत्रुघ्न दास महंत न्यू चंदनीय परा जांजगीर एवं चिताराम राठौर ग्राम खोखरा उपस्थित थे।

राजेश्री महन्त महाराज ने कहा कि निश्चित रूप से मंदिर दर्शन के साथ-साथ प्रदेश कांग्रेस कमेटी के निर्देशानुसार लोकतांत्रिक तरीके से प्रत्याशी चुने जाने के आदेश का पालन करते हुए जांजगीर चांपा विधानसभा क्षेत्र के अध्यक्षों के पास अपना आवेदन एक उम्मीदवार के रूप में प्रस्तुत करने के लिए

आया हूँ। यदि इस क्षेत्र से सेवा करने का सौभाग्य मुझे मिलता है तो निश्चित रूप से इस क्षेत्र का उद्धार हो जाएगा इसमें किसी तरह की कोई संशय नहीं है। उनके द्वारा आवेदन प्रस्तुत करने के समय वरिष्ठतम कांग्रेसी नेता श्री रघुराज प्रसाद पांडे, बजरंग शर्मा, रफीक सिद्दीकी, हर प्रसाद साहू, कमलेश सिंह, रविंद्र द्विवेदी, शिशिर द्विवेदी, प्रमोद सिंह, निर्मल दास वैष्णव, सुशांत सिंह, गोपाल अग्रवाल, वर्मा जी, देव कुमार पांडे, गोपाल राठौर, भूषण वैष्णव, शशिकांत सिंह, सरदार उपकार सिंह दिखें, मनोज मिश्र, शशि भूषण सोनी, सुनील सोनी, राजकुमार सोनी, मिश्रा जी फल भंडार सहित अनेक गणमान्य जन उपस्थित थे।

राजनांदगांव में चुनाव लड़ने कांग्रेसियों में मची होड़, अंतिम दिन दिग्गज नेताओं ने दिया आवेदन

राजनांदगांव। जिले में चुनाव लड़ने कांग्रेस नेताओं में होड़ सी मची हुई है और उत्तर

और दक्षिण ब्लॉक अध्यक्ष के पास लगातार दावेदार विधिवत रूप से आवेदन जमा कर रहे हैं। आवेदन जमा करने वालों के लिए आज आखिरी दिन है और इसी कड़ी में मंगलवार को दिग्गज कांग्रेसी नेता अंजुम अल्वी, पार्श्वद कुलबीर छाबड़ा, श्रीकिशन खंडेलवाल ने विधिवत रूप से आवेदन जमा किया। इससे पूर्व

महापौर हेमा देशमुख, पूर्व महापौर नरेश डाकलिया, जितेंद्र मुदलियार, आफताब आलम समेत अन्य नेताओं ने चुनाव लड़ने के लिए पार्टी संगठन को अपनी अर्जी दे चुके हैं। बताया जा रहा है कि आवेदन जमा करने वालों के लिए आज आखिरी दिन था और यही कारण है कि ब्लॉक स्तर पर आवेदन जमा करने से पूर्व दावेदारों ने जोरदार शक्ति प्रदर्शन भी किया। उधर वरिष्ठ कांग्रेसी नेता अंजुम अल्वी ने भी चुनाव लड़ने की इच्छा के तहत अपनी अर्जी दी है। अंजुम राजनीति में लंबा अनुभव रखते हैं। अविभाजित मध्यप्रदेश के जमाने में युवक कांग्रेस की सियासत में उनकी तूती बोलती थी। वह लंबे समय से पार्टी से जुड़े हुए हैं। शहर कांग्रेस अध्यक्ष कुलबीर छाबड़ा भी चुनाव लड़ने के लिए तैयार हैं। उन्हें एक प्रबल दावेदार माना जा रहा है। 5 मर्तबा के पार्श्वद कुलबीर की अच्छी साख है। वरिष्ठ कांग्रेसी नेता श्रीकिशन खंडेलवाल ने भी आवेदन देकर चुनाव लड़ने की इच्छा जताते हुए आज आवेदन प्रस्तुत किया।

संक्षिप्त समाचार

ईडी के शिकंजे में आया एसआई, भिलाई से भी चार हिरासत में

रायपुर। छत्तीसगढ़ में ईडी की छापेमारी लगातार दो दिन से जारी है। मामले में अब ईडी ने पुलिस विभाग के एक एसआई को भी अपने शिकंजे में लिया। ईडी ने बीजापुर में तैनात एसआई चंद्रभूषण वर्मा को हिरासत में लिया है। इसके अलावा भिलाई से भी चार लोगों को हिरासत में लेकर ईडी की टीम रायपुर पहुंच गई है। इनसे पूछताछ में बड़ा खुलासा होने की बात कही जा रही है। महादेव ऐप पर ऑनलाइन स्टूट खिलाते वालों के खिलाफ पुलिसिया कार्रवाई जारी है। इसी बीच फरार बुकी यूसुफ पोटी के रायपुर में मौदहापारा स्थित घर पर ईडी की दबिश पड़ी। इसमें महादेव ऐप के लेनदेन के लिए फर्जी बैंक खातों के खुलासा हुआ है। इसके बाद से ही यूसुफ पोटी फरार है। यूसुफ के विदेश भागने की आशंका के चलते रायपुर पुलिस ने एलओसी जारी करने विदेश मंत्रालय को पत्र लिखा है।

विकास उपाध्याय ने अघरिया समाज के सामुदायिक भवन का किया भूमिपूजन

रायपुर। अघरिया समाज रायपुर द्वारा आयोजित सामुदायिक भूमिपूजन और सावन महोत्सव कार्यक्रम में संसदीय सचिव श्री विकास उपाध्याय और श्रीमती सुधा उमेश पटेल शामिल हुए। संसदीय सचिव श्री उपाध्याय ने सरोना में बनने वाले अघरिया समाज के सामुदायिक भवन निर्माण के लिए भूमिपूजन किया। इस मौके पर उन्होंने सामुदायिक भवन में बांझूवाला निर्माण के लिए 10 लाख रुपये स्वीकृती प्रदान करने की घोषणा की। भूमिपूजन एवं सावन महोत्सव कार्यक्रम को संबोधित करते हुए संसदीय सचिव श्री विकास उपाध्याय ने कहा कि अघरिया पटेल समाज के विकास के साथ-साथ अन्य समाजों के लिए भी राज्य की विकास में अघरिया समाज का महत्वपूर्ण योगदान है। सामुदायिक भवन में समाज के लोग एक साथ जुड़ते हैं और रचनात्मक कार्य को आगे बढ़ाते हैं। राज्य सरकार भी प्रदेश के सभी वर्गों के विकास के लिए तत्पर है। सावन महोत्सव में महिलाओं ने झुले के साथ-साथ सावन गीत भी गाए और धरती को हरा भरा करने का संकल्प लिया। इस मौके पर अघरिया पटेल समाज द्वारा सावन महोत्सव क्रीज प्रतियोगिता का आयोजन किया गया। क्रीज प्रतियोगिता में श्रीमती सुधा प्रेमलाल पटेल ने सावन क्रीन का खिताब हासिल किया। इस अवसर पर अघरिया समाज सेवा समिति एवं अपरिया महिला मंच की अध्यक्ष श्रीमती लता चौधरी, रविमणि पटेल, एम ललित, श्री शीरसिंधु पटेल, श्री बसंत पटेल, शिवपाल पटेल, सहित अघरिया समाज के प्रबुद्धजन उपस्थित थे।

वाकेंथॉन 2023 : दौड़ेगा रायपुर, वोट करेगा रायपुर

रायपुर। राज्य में होने वाले आगामी विधानसभा चुनाव के दौरान मतदाताओं को मतदान के लिए जागरूक करने 26 अगस्त को मरीन ड्राइव तेलीबांधा से वाकेंथॉन का आयोजन किया जा रहा है। वाकेंथॉन के द्वारा शत-प्रतिशत मतदान सुनिश्चित करने और 18 वर्ष या उससे अधिक उम्र के सभी लोगों का नाम मतदाता सूची में शामिल करने प्रेरित किया जाएगा। दौड़ेगा रायपुर, वोट करेगा रायपुर का उद्देश्य लेकर आयोजित हो रही इस वाकेंथॉन में शहर के युवा, महिलाएं, वरिष्ठ नागरिक, दिव्यांगजन, तृतीय लिचिंग समुदाय के लोग, समाज सेवी संस्थाओं के प्रतिनिधियों सहित शासकीय अधिकारी कर्मचारी और नागरिक बड़ी संख्या में शामिल होंगे। यह वाकेंथॉन 26 अगस्त को सबरे 7 बजे से तेलीबांधा तालाब स्थित मरीन ड्राइव से शुरू होगी। मरीन ड्राइव से शुरू होर आनंद नगर चैक होते हुए केनाल लिंक रोड से छत्तीसगढ़ क्लब और गांधी चैक होकर वाकेंथॉन वापस मरीन ड्राइव पर समाप्त होगी।

मुख्यमंत्री ने राज्य स्तरीय कुश्ती अकादमी खोलने का किया एलान

रायपुर। छत्तीसगढ़ विधानसभा चुनाव से पहले सीएम भूपेश बघेल ने एक बार फिर बड़ा दांव खेला है। चुनाव से महज छह महीने पहले हनुमान जी के नाम पर बजरंग बली अखाड़ा प्रोत्साहन योजना के तहत रायपुर में राज्य स्तरीय कुश्ती अकादमी खोलने का एलान किया है। यह कहीं न कहीं भाजपा के हिंदुत्व के मुद्दे पर सीधा-सीधा प्रहार है। सीएम ने राज्य में कुश्ती को प्रोत्साहन देने के लिए नागपंचमी पर दो बड़ी घोषणाएं कर लोगों को चौंका दिया है।

इसके पहले मुख्यमंत्री भूपेश बघेल राज्य में मल्लखांब जैसे पारंपरिक खेलों को प्रोत्साहित करने के लिए भी अकादमी खोलने की घोषणा कर चुके हैं। अब छत्तीसगढ़ में अखाड़ों के संरक्षण और संवर्धन और पहलवानों की प्रतिभाओं को निखारने के लिए बजरंगबली अखाड़ा प्रोत्साहन योजना शुरू करने की घोषणा की है। राजधानी रायपुर में राज्य स्तरीय कुश्ती अकादमी खुलेगी। इसके माध्यम से प्रदेश की प्रतिभाओं को तैयार किया जाएगा। पहलवानों की प्रतिभा निखरेगी। उन्हें कुश्ती के क्षेत्र में बढ़ावा मिलेगा। बजरंगबली अखाड़ा प्रोत्साहन योजना के



पीछे मुख्यमंत्री बघेल का उद्देश्य छत्तीसगढ़ में कुश्ती जैसे पारंपरिक खेलों का बेहतर माहौल तैयार करना है। साथ ही प्रदेश की कुश्ती की प्रतिभाओं को राष्ट्रीय और अंतरराष्ट्रीय मंच लॉन्च करना है।

बजरंग बली प्रोत्साहन योजना के माध्यम से अखाड़ों का संरक्षण और संवर्धन भी होगा। जिन अखाड़ों में पहले पहलवानों की कुश्रियां दिखा करती थी, जहां पहलवान अपने दांव-पेंच दिखाया करते थे, लेकिन अब वहां सूना पसरा रहता है। इस योजना के माध्यम से इन अखाड़ों को पुनर्जीवन मिल सकेगा और एक बार पुनः यहां पहलवानों

के दांव पेच देखने मिलेंगे। प्रदेश और देश के प्रतिभाशाली पहलवान यहां से भी तैयार हो सकेंगे। राजधानी रायपुर में राज्य स्तरीय कुश्ती अकादमी भी शुरू की जाएगी। इस आकादमी के माध्यम से कुश्ती की प्रतिभाओं को निखारने का प्रयास करेगी। भारत में और छत्तीसगढ़ में भी कुश्ती की बड़ी समृद्ध परंपरा रही है। धोबी पछाड़, धाक, झोली जैसे दांवपेच अखाड़ों से निकलकर हमारी जुबान में भी पहुंच गए हैं। इससे पता चलता है कि कुश्ती का खेल हमारी परंपरा का कितना गहरा हिस्सा रहा है। इस परंपरा को दोबारा सहेजने के लिए ये दो बड़ी घोषणा मुख्यमंत्री ने की है।

खास बात ये है कि यह घोषणा नाग पंचमी के मौके पर हुई है। नागपंचमी का त्योहार कुश्ती के दमलों के लिए जाना जाता है। लोग उत्साह से त्योहार के दौरान अखाड़े में जुटते हैं। बजरंगबली अखाड़ा प्रोत्साहन योजना आरंभ होने से अगली नाग पंचमी में बहुत सारे अखाड़ों में पहलवानों की और दर्शकों की धूम दिखेगी। अगली बार छत्तीसगढ़ के लोग नाग पंचमी और ज्यादा उत्साह से मना सकेंगे। देश और प्रदेश की पहलवानों की कुश्ती

निखरेगी। सीएम भूपेश बघेल लगातार हिंदुत्व के मुद्दे पर बीजेपी पर प्रहार कर रहे हैं। एक तरह से वो हिंदुत्व के मुद्दे को बीजेपी से हाईजेक करन में लगे हैं। सावन सोमवार को कंधे पर कांवड़ रखकर कांवड़ यात्रा निकाली। इसके पहले पहले रामवनागमन पथ के तहत माता कौशल्या मंदिर चंद्रखुरी का निर्माण कराकर बड़ा दांव खेला। फिर नवा रायपुर के कमल विहार का नाम बदलकर माता कौशल्या विहार कर दिया। वहीं कर्नाटक इलेक्शन के दौरान लगातार बजरंग बली का नाम लेते रहे और कहते रहे कि बजरंग बली कांग्रेस के साथ है। बीजेपी के साथ तो सिर्फ बजरंग दल है। गाय माता के नाम पर गौधन योजना शुरू की। पूरे प्रदेश में 10 हजार से अधिक गौदान का निर्माण करवाया। बहुप्रतिक्षित नरवा, गरवा, घुवा और बारी योजना की शुरुआत की। यहां तक की राज्य सरकार गोबर और गौ मूत्र की भी खरीदी कर रही है। पूरे देश में सिर्फ छत्तीसगढ़ में ही गोबर और गौ मूत्र की खरीदी हो रही है। गोबर से दीया और अन्य सामान बनाए जा रहे हैं।

बलौदाबाजार विधानसभा सीट पर ओबीसी वोटर हर 5 साल में बदल देते हैं विधायक

बलौदाबाजार। छत्तीसगढ़ की बलौदाबाजार विधानसभा को औद्योगिक क्षेत्र के नाम से जाना जाता है। यहां 7 सीमेंट फैक्ट्रियां हैं। इस लिए इसे व्यवसायिक शहर भी कहा जाता है। बलौदाबाजार सीट कांग्रेस का गढ़ रहा है। लेकिन समय के साथ इस सीट पर बीजेपी और जोगी कांग्रेस के उम्मीदवार को भी जनता ने मौका दिया है। अभी वर्तमान में जोगी कांग्रेस प्रमोद शर्मा इस सीट से विधायक हैं। लेकिन अभी कुछ समय पहले ही प्रमोद शर्मा ने जेसीसीजे पार्टी से इस्तीफा दे दिया।

बलौदाबाजार विधानसभा में 169805 कुल मतदाता हैं। जिसमें 85,124 पुरुष मतदाता हैं और 84678 महिला मतदाता हैं। वहीं 3 ट्रांसजेंडर मतदाता भी इस विधानसभा में हैं।

बलौदाबाजार विधानसभा का जातीय समीकरण

कुर्मी समाज का गढ़ बलौदाबाजार विधानसभा सीट को भी कहा जाता है। इस विधानसभा क्षेत्र में सबसे ज्यादा कुर्मी जाति के लोग हैं। बलौदाबाजार विधानसभा में ओबीसी वोटर सबसे ज्यादा हैं। बलौदाबाजार विधानसभा में लगभग 70 फीसदी ओबीसी हैं। जिनमें से लगभग 36 फीसदी कुर्मी, 36 फीसदी वर्मा और 34 फीसदी साहू समाज के लोग रहते हैं।

बलौदाबाजार पहले कांग्रेस का गढ़ था। 1952 से बलौदाबाजार विधानसभा अस्तित्व में है। तब से अब तक 7 बार कांग्रेस के विधायक, 3 बार बीजेपी के विधायक और 1 बार जोगी कांग्रेस के विधायक चुने गए हैं। 2003 विधानसभा चुनाव में कांग्रेस के गणेश शंकर बाजपेयी ने बीजेपी के विपिन बिहारी वर्मा को हराया था। 2008 विधानसभा चुनाव में बीजेपी से लक्ष्मी बघेल ने कांग्रेस के गणेश शंकर



अपना जीवन व्यपन करते हैं। यहां की सड़कों की स्थिति बेहद खराब है, जिसके लिए जिम्मेदार सीमेंट संयंत्र की चलने वाली ट्रकें हैं। बलौदाबाजार में शिक्षा और स्वास्थ्य चिकित्सा सुविधाओं का हाल बेहाल है।

2018 में जेसीसीजे ने कांग्रेस से छीनी सीट

2018 में बलौदाबाजार विधानसभा सीट पर करीब 83 फीसदी मतदान हुआ। इसमें जेसीसीजे को 33 फीसदी वोट, कांग्रेस को 32 फीसदी वोट और बीजेपी को 25 फीसदी वोट मिले। इस सीट से जेसीसीजे के उम्मीदवार प्रमोद शर्मा ने जीत दर्ज की। जेसीसीजे को इस सीट से 65251 वोट मिले। वहीं कांग्रेस के जनक राम वर्मा 63122 वोटों के साथ दूसरे स्थान पर रहे। जेसीसीजे प्रत्याशी प्रमोद शर्मा ने कांग्रेस के पूर्व विधायक जनक राम वर्मा को 2129 वोटों से हारया था। बीजेपी प्रत्याशी टेसुलाल धुरंधर ने 48808 वोट हासिल कर से तीसरे नंबर पर रहे।

अयोग्य को टिकट मिलने पर लोग रिजेक्ट कर देते हैं: भूपेश बघेल

दावेदारी करने वाले भी जानते हैं, कौन जीतेगा

रायपुर। छत्तीसगढ़ में टिकट पाने के लिए कांग्रेस नेता लगातार दावेदारी कर रहे हैं। आज दावेदारी का अंतिम दिन है। इस पर सीएम भूपेश बघेल ने कहा चुनाव है तो लोग दावेदारी करेंगे ही, पिछले साल भी किए थे। इस बार भी कर रहे हैं। अच्छी बात है। इससे पता चलता है कौन-कौन चुनाव लड़ने के लिए इच्छुक हैं। टिकट के लिए आवेदन करने वाले भी जानते हैं कि चुनाव जीतने लायक कौन हैं। अगर योग्य को टिकट मिलती है, तो वे संतुष्ट हो जाते हैं लेकिन कमतर को टिकट मिलता है, तो रिजेक्ट करते हैं। दूसरे राज्यों के 57 विधायक इस समय छत्तीसगढ़ दौर पर हैं, जिनकी हर विधानसभा क्षेत्र में ड्यूटी लगाई गई है। इस पर मुख्यमंत्री ने कहा कि चुनाव के वक ड्यूटी लगती है। यहां से भी कांग्रेस विधायक असम, हिमाचल, उत्तरप्रदेश और झारखंड गए थे। वैसे ही वे भी आए हैं। इसमें कोई नई बात नहीं है। दूसरे राज्यों के कांग्रेस कार्यकर्ता भी छत्तीसगढ़ में ड्यूटी लगेगी।

चंद्रयान की कल लौटेंगे होने वाली है इस साल के जवाब में सीएम ने कहा कि ये देश के लिए बड़ी उपलब्धि बताया है। ये हमारे



वैज्ञानिकों की मेहनत है और पूर्व प्रधानमंत्री पंडित जवाहर लाल नेहरू ने जो आधारशिला रखी थी, वो पूरे विश्व में डंका बजा रहा है। इसके लिए सभी वैज्ञानिकों को बधाई और शुभकानाएं।

26 अगस्त से फिर करेंगे संवाद

युवा संवाद और भेंट-मुलाकात की रणनीति पर सीएम ने कहा कि संकल्प शिविर जारी है। रायपुर जिले के पांच विधानसभा हो गए हैं। बस्तर के तीन, धमतरी के तीन और बालोद 3। कुल 14 विधानसभा में हो चुके हैं। अभी 26 अगस्त से फिर से शुरू कर रहे हैं जो लगातार 29 तारीख तक चलेगा। छत्तीसगढ़ कैसे आगे बढ़े, इसको लेकर हम लगातार काम कर रहे हैं।

भाजपा के गढ़ बेलतरा में इस बार कांग्रेस जीत पाएगी

बिलासपुर। बिलासपुर को न्यायधानी कहा जाता है। इस जिले में कुल 6 विधानसभा सीटें हैं। इनमें से 3 सीटों पर भाजपा का कब्जा है, जबकि दो पर कांग्रेस और एक सीट पर जेसीसीजे का कब्जा है। बिलासपुर की बेलतरा विधानसभा सीट हमेशा से ही भाजपा का गढ़ रही है। साल 2008 में बेलतरा विधानसभा सीट अस्तित्व में आई है। 2008 से लेकर अब तक भाजपा का ही इस सीट पर कब्जा रहा है।

बिलासपुर जिले का बेलतरा विधानसभा सीट सामान्य वर्ग की सीट है। यहां ओबीसी मतदाताओं की संख्या बहुत अधिक है। ओबीसी के बाद एससी समाज की संख्या भी अच्छी खासी है। यहां ओबीसी मतदाताओं की संख्या लगभग 33.66 फीसद है। एससी मतदाता 28 फीसद हैं। अनुसूचित जनजाति 2 फीसद और जनरल मतदाता 36.34 फीसद हैं। इनमें लकुड़, ब्राह्मण, यादव, सतनामी, साहू, कौशिक और कुछ संख्या में मुस्लिम मतदाता हैं। बेलतरा में पार्टियों का फोकस साहू, कौशिक, ब्राह्मण और एससी समाज पर अधिक रहता है।

बेलतरा विधानसभा क्षेत्र में कुल मतदाता की कुल संख्या 235671 है। इसमें पुरुष मतदाताओं की संख्या 119694 है, जबकि महिला मतदाताओं की संख्या 115977 है। यानी कि इस विधानसभा सीट पर महिला और पुरुष मतदाताओं की संख्या लगभग बराबर ही है। यह आंकड़े मार्च 2023 तक के हैं।

यहां हैं बेलतरा के मुद्दे और समस्याएं

बेलतरा विधानसभा सीट, बिलासपुर शहर से लगा हुआ क्षेत्र है। यहां कई समस्याएं हैं, जैसे ग्रामीण इलाकों में बिजली, पानी और साफ-सफाई। बेलतरा में कुछ इलाकों में सड़कें इतनी बद्दहाल हैं कि, बारिश में गांव टापू बन कर रह जाता है। आवार मवेशियों के सड़कों पर घूमने से



दुर्घटनाएं बढ़ रही हैं। बिजली की समस्या के साथ ही सुरक्षा के लिहाज से इस क्षेत्र में दो थाने हैं। एक सरकंडा और दूसरा कोनी। लेकिन कुछ गांवों से इनकी दूरी इतनी अधिक है कि, घटना के बाद यहां पुलिस देर से पहुंचती है। क्षेत्र की सबसे बड़ी योजनाओं का ग्रामीणों को लाभ न मिल पाना भी बड़ी समस्या है।

चयन की करें तो, ये काफी मुश्किल काम होगा। क्योंकि राज्य गठन के बाद लगातार दो बार कांग्रेस से भुनेश्वर यादव को टिकट मिलता रहा है। इसके बाद राजेंद्र साहू को टिकट मिलता था। दोनों ही प्रत्याशी को हार का सामना करना पड़ा था। वर्तमान में इस सीट पर कांग्रेस में कई दावेदार हैं। ये सभी अपने आकाओं तक टिकट पाने की दौड़ लगा रहे हैं। कहा जाता है कि, भाजपा इसे अपना गढ़ बना चुकी है। ऐसे में कांग्रेस को इस सीट पर कब्जा करने के लिए अलग से जोड़ लगाना पड़ेगा।

2018 में कैसी रही बेलतरा की स्थिति

बेलतरा विधानसभा सीट पर साल 2018 में भाजपा के रजनीश सिंह ने चुनाव जीता। भाजपा के रजनीश सिंह को 49601 मत यानी 34 फीसद वोट मिले। कांग्रेस के राजेंद्र साहू को 43342 वोट यानी 30 फीसदी वोट मिले। जेसीसीजे के अनिल तार को 38308 वोट यानी 27 फीसद वोट मिले। इस बार के चुनाव में बात अगर कांग्रेस के प्रत्याशी

चुनावी कसरत

गुरु बालदास ने अपने पुत्र के साथ थामा भाजपा का दामन

भाजपा की सदस्यता ग्रहण करने के बाद संत बालदास साहेब ने कहा- कांग्रेस सरकार ने अजा समुदाय का हर कदम पर अपमान किया

रायपुर। भारतीय जनता पार्टी की विकासवादी और सर्वसमावेशी विचारधारा से प्रभावित होकर विभिन्न समाज प्रमुखों, सेवानिवृत्त अधिकारियों के भाजपा प्रवेश का सिलसिला निरंतर जारी है। मंगलवार को राजधानी के कुशाभाऊ ठाकरे परिसर स्थित प्रदेश भाजपा कार्यालय में अपने हजारों समर्थकों के साथ सतनामी समाज के धर्मगुरु संत बालदास साहेब, गुरु खुशवंतदास साहेब, गुरु आसंबदास साहेब, गुरु द्वारिका दास साहेब, गुरु सौरभ दास साहेब, तिलदा की नया अध्यक्ष श्रीमती लमीशा डहरिया, देवरज जांगड़े जनपद सदस्य, श्रीमती दिनेश्वरी यशवंत टंडन जनपद सदस्य, विनोद साहू जनपद सदस्य ने आज कुशाभाऊ ठाकरे परिसर में भाजपा की विधिवत सदस्यता ग्रहण की। भाजपा प्रदेश अध्यक्ष अरुण साव ने इस मौके पर अपने संबोधन में कहा कि प्रधानमंत्री नरेंद्र मोदी की लोकप्रियता के कारण आज पूरा देश गौरवान्वित महसूस करता है। प्रधानमंत्री श्री मोदी ने भारत का मान पूरे देश में बढ़ाया है, लेकिन इसके विपरीत छत्तीसगढ़ के मुख्यमंत्री भूपेश बघेल ने

छत्तीसगढ़ को और प्रदेशवासियों को लज्जित करने का काम किया है। आज समाज के गुरु बालदास जी, गुरु खुशवंत साहेब जी और ने इस बात को महसूस किया है कि समाज के साथ कांग्रेस सरकार अन्याय कर रही है। नव प्रवेशी कार्यकर्ताओं को संबोधित करते हुए पूर्व मुख्यमंत्री डॉक्टर रमन सिंह ने कहा कि केंद्र को नरेंद्र मोदी जी के नेतृत्व में हमारे मान बिंदु के केंद्र प्रभु श्री राम जी के भव्य मंदिर निर्माण का मार्ग प्रशस्त हुआ और छत्तीसगढ़ में भारतीय जनता पार्टी ने अपने कार्यकाल में विश्व का सबसे बड़ा जैतखाम गिरोधपुरी में बनवाया। उन्होंने भूपेश बघेल को चुनौती देते हुए कहा कि अगर उन्होंने एक ईंट भी रखी हो तो जनता को बता दे। भाजपा की सदस्यता ग्रहण करने के बाद प्रवेश समारोह को संबोधित करते हुए सतनामी समाज के धर्मगुरु संत बालदास साहेब ने कहा कि हमने पिछले चुनाव में कांग्रेस की सरकार बनाने में महती भूमिका निभाई जिसके फलस्वरूप कांग्रेस को ऐतिहासिक जीत मिली, लेकिन कांग्रेस अपनी जीत हजम नहीं कर पाई और सत्ता के अहंकार में डूब गई। छत्तीसगढ़



स्वीकृत हुए थे, उनका कोई अता-पता तक नहीं है। समाज के लोगों के प्रति अशिष्ट भाषा और अपशब्दों का प्रयोग किया गया। गुरु बालदास साहेब ने कहा कि प्रधानमंत्री नरेंद्र मोदी के नेतृत्व में एक ओर चहुँओर विकास के द्वार खुल रहे हैं, दूसरी ओर विश्व में भारत का मान-सम्मान बढ़ रहा है। इसीलिए आज भाजपा के प्रति जन-विश्वास बढ़ा है और समाज के सभी वर्गों के सम्मानित जन लगातार भाजपा की

सदस्यता ग्रहण कर रहे हैं ताकि देश आगे बढ़े, देश का मान-सम्मान बढ़े और गाँव, गरीब और किसान तरकी करे। इससे पहले पूर्व विधानसभा अध्यक्ष श्री कौशिक ने इस अवसर पर कहा कि संत गुरु बालदास साहू छत्तीसगढ़ में किसी परिचय के मोहताज नहीं हैं। उन्होंने कई वर्षों तक कांग्रेस की सेवा की, लेकिन कांग्रेस में गुरु के नाते जो सम्मान उन्हें मिला था, वह उन्हें नहीं मिला। अंतः गुरु बालदास साहेब ने तय किया कि जिस पार्टी में सम्मान व प्रतिष्ठा नहीं है, उसमें उन्हें नहीं रहना और अब भाजपा में शामिल हो गए। श्री कौशिक ने संत गुरु के इस निर्णय के लिए उनका अभिनंदन करते हुए कहा कि राजनांदगाँव से लेकर रायगढ़-कोरबा तक गुरुजी का परिवार है और उस परिवार ने भी भाजपा में प्रवेश का दृढ़ निश्चय व्यक्त किया है। उल्लेखनीय है कि हाल के महीनों में छत्तीसगढ़ी फिल्मों के कलाकार पद्मश्री अनुज शर्मा और दुर्गा जिले के ग्राम खोला निवासी पंथी नृत्य कला के लिए समर्पित कलाकार पद्मश्री राधेश्याम बारले, रिटायर्ड आईएएस जीएस मिश्रा, पूर्व जिला शिक्षा

अधिकारी जीआर चंद्राकर, पूर्व आईएएस आरपी त्यागी समेत आदिवासी समाज प्रमुखों, अजा समाज प्रमुखों समेत हजारों समाजसेवियों, युवाओं, राजनीतिक कार्यकर्ताओं, महिला नेत्रियों, गणमान्य जनों ने राजधानी के अलावा प्रदेश के प्रायः सभी जिलों में सामूहिक रूप से भाजपा की सदस्यता ग्रहण की है। महासम्पर्क अभियान के दौरान शुरू हुआ भाजपा प्रवेश का यह सिलसिला लगातार जारी है। भाजपा प्रदेश प्रभारी ओम माथुर, राष्ट्रीय उपाध्यक्ष व पूर्व मुख्यमंत्री डॉ. रमन सिंह, प्रदेश अध्यक्ष अरुण साव, पूर्व विधानसभा अध्यक्ष धरमलाल कौशिक, प्रदेश विधानसभा में विधायक व पूर्व मंत्री बृजमोहन अग्रवाल, प्रदेश महामंत्री द्वय विजय शर्मा सांभव सुनील सोनी, प्रदेश उपाध्यक्ष लक्ष्मी वर्मा, भाजपा अजा मोर्चा के प्रदेश अध्यक्ष नवीन मार्कण्डेय, रायपुर जिला (ग्रामीण) भाजपा अध्यक्ष टंकराम वर्मा ने सदस्यता पर्ची भेंट कर और भाजपा का दुपट्टा पहनाकर भाजपा में प्रवेश करने वाले सदस्यों का स्वागत किया।

एक्शन मोड में भाजपा, पहली सूची में शामिल प्रत्याशियों का हुआ परिचय

वरिष्ठ पदाधिकारियों ने दिया जीत का मंत्र

रायपुर। छत्तीसगढ़ विधानसभा चुनाव के लिए पहली सूची घोषित करने के बाद बीजेपी की मंगलवार को डूमतराई स्थित भाजपा कार्यालय में घोषणा पत्र समिति की बैठक आयोजित की गई। इसमें चुनाव को लेकर कई अहम रणनीति बनाई गई। कार्यकर्ताओं और 21 सीटों पर बीजेपी प्रत्याशियों को जीत का मंत्र दिया गया। रणनीति बनाई गई कि घर-घर कार्यकर्ता जाएंगे। राज्य सरकार की कमियों, दो हजार करोड़ शराब घोटाला, कोल घोटाला, सीजीपीएसी घोटाला आदि को लंबी लिस्ट है, जिसे जनता तक पहुंचाए। केंद्र सरकार और रमन सरकार के कार्यों और वर्तमान कांग्रेस सरकार के साथ तुलना कर आम जनता को बताए। चुनाव जीतने के बाद हर एक बूथ कार्यकर्ता, हर एक परिवार की अपेक्षाओं को पूरा करने में अपना सर्वश्रेष्ठ दें। भाजपा प्रदेश प्रभारी ओम माथुर ने सभी प्रत्याशियों को विनम्र बनने की सीख देते हुए कहा कि अभी चुनाव के



समय और उसके बाद भी अब आप सबको विनम्र रहना है। ग्रामीणजी प्रत्याशियों को बारीकी से परखना है, यह ध्यान रखें। यदि इस कार्य में सब मिलकर पूरी ईमानदारी से सहभागिता करेंगे तो चुनावी परिणामों को आपके पक्ष में लाने से कोई नहीं रोक सकता। भाजपा प्रदेश अध्यक्ष साव ने प्रत्याशियों का मार्गदर्शन करते हुए कहा कि आज उपस्थित प्रत्याशियों में से अधिकांश को तो यह पता भी नहीं रहा होगा कि वे प्रत्याशी बनाए जा रहे हैं। पार्टी ने एक कार्यकर्ता के रूप में आपका मूल्यांकन करके आपको यह अवसर दिया है। लगभग 100 दिन पहले आपका प्रत्याशी घोषित होना इतिहास में दर्ज हुआ है। भाजपा राष्ट्रीय उपाध्यक्ष और पूर्व

मुख्यमंत्री डॉ. सिंह ने भाजपा प्रत्याशियों से कहा कि पहली बार 100 दिन पहले भाजपा ने प्रत्याशी घोषित किया है। अब भाजपा प्रत्याशियों को अपनी सोच में सकारात्मक बदलाव लाना चाहिए। प्रत्याशी घोषित होते ही आप अब जनता के हो गए हैं। आपका व्यवहार, बातचीत से लेकर आपका सम्पूर्ण कार्यकलाप भाजपा का प्रतिनिधित्व कर रहा है। पार्टी के साथ-साथ आपके साथ प्रधानमंत्री नरेंद्र मोदी की प्रतिष्ठा भी जुड़ी है, इसलिए सार्वजनिक जीवन में हमें हर कदम पर सतर्क रहते हुए पार्टी की विचारधारा और सांगठनिक पद्धति को मर्यादा के साथ-साथ जन-अपेक्षाओं की कसौटी पर भी खरा उतरना है। डॉ. सिंह ने कहा कि आप पूरे क्षेत्र का दौरा करें लेकिन यह भी जरूर याद रखें कि चुनाव बूथ में होते हैं और इसलिए हम हर बूथ तक, हर दरवाजे तक पहुंचकर जन-अपेक्षाओं को समझें।

सभी दावेदारों का करुणा स्वागत : बृजमोहन

रायपुर. विधानसभा चुनाव 2023 के लिए टिकट पाने कांग्रेस के दावेदार खुलकर सामने आ रहे हैं। कांग्रेस की दावेदारी पर पूर्व मंत्री बृजमोहन अग्रवाल का बयान आया है। उन्होंने कहा, जितने दावेदार आएंगे हमारे लिए अच्छा है। दावेदार अधिक होंगे तो अंतर कलह भी अधिक होगी। दक्षिण विधानसभा में बंपर दावेदारी पर बृजमोहन ने कहा, दावेदारों का मैं स्वयं माला पहना कर स्वागत करूंगा।

ये हैं कांग्रेस से दक्षिण विधानसभा के दावेदार

महापौर एजाज देबर, पूर्व महापौर प्रमोद दुबे, आकाश शर्मा, ज्ञानेश शर्मा, अमीन मेमन, सतनाम पनाग, कन्हैया अग्रवाल, पल्लवी सिंह, समीर अख्तर, विकास तिवारी, निवेदिता चटर्जी, बीरेंद्र देवाना, उत्तम साहू, मनोज कंदोई, रामकुमार शुक्ला, मनोज ठाकुर, देवेन्द्र यादव, मनमोहन सिंह ठाकुर, संपत सिंह राजपूत, कविता ग्वालानी, पूनम यादव, आशा चौहान, पुष्पेंद्र परिहार ने कांग्रेस से दक्षिण विधानसभा के लिए दावेदारी पेश की है।

56 की उम्र में भी बन सकेंगे प्रोफेसर

56 साल बाद बदला गया भर्ती नियम, राजपत्र में हुआ प्रकाशन, 45 वर्ष की अधिकतम आयु

रायपुर। छत्तीसगढ़ के सरकारी कॉलेजों में 56 के उम्र में भी प्रोफेसर बन सकेंगे। भर्ती नियम में बदलाव किया गया है। पहले शासकीय महाविद्यालयों में प्राध्यापक बनने की अधिकतम आयु 45 वर्ष थी। शैक्षणिक सेवा (कॉलेज सेवा) भर्ती नियम 1967 में भी प्रोफेसर के लिए अधिकतम आयु यही थी। इस तरह से 56 साल बाद अधिकतम आयु संबंधी नियम बदला है। इसके अनुसार ही अब शासकीय कॉलेजों में प्रोफेसर की भर्ती होगी। उच्च शिक्षा से जुड़े राज्य में 285 सरकारी कॉलेज हैं। यहां प्रोफेसर के कुल 682 पद हैं। सभी खाली हैं। दो साल पहले 595 पदों के लिए भर्ती निकाली गई थी। बाद में इसे रोक दिया गया। अब भर्ती को लेकर नया नियम लागू हो चुका है। इसके बाद संभावना है कि जल्द ही प्रोफेसर की सीधी भर्ती निकलेगी। इस बार भी पांच सौ से ज्यादा पदों पर प्रोफेसर की सीधी भर्ती होगी।

नए भर्ती नियम का असर

सरकारी महाविद्यालय में प्रोफेसर की सीधी भर्ती का रास्ता खुलेगा। नई भर्ती होगी। वो उम्मीदवार जो किसी कारणवश योग्यता रखने के बाद भी सरकारी महाविद्यालय में उम्र बंधन की वजह से प्रोफेसर नहीं बन पाए थे, उन्हें अवसर मिलेगा।

10 साल का अध्यापन अनुभव जरूरी

प्रोफेसर बनने के लिए जो मापदंड तय किए गए हैं



उसके अनुसार विवि और कॉलेज में दस साल का अध्यापन अनुभव जरूरी है। इसी तरह विश्वविद्यालय अनुदान आयोग के सूचीबद्ध जर्नल में शोध प्रकाशन भी जरूरी है। इसी तरह उत्कृष्ट पेशेवर जो किसी भी शैक्षणिक संस्थान में नहीं

है, लेकिन जिसने इंस्टीटू से संबद्ध विषय में पीएचडी की उपाधि प्राप्त की है उसके पास दस साल का अनुभव है, तो वह इस पद के लिए पात्र है।

अधिकतम आयु को लेकर हुआ था विवाद

छत्तीसगढ़ राज्य की स्थापना के बाद पहली बार सितंबर 2021 में गवर्नमेंट कॉलेज में प्रोफेसर की सीधी भर्ती निकाली गई। इसके लिए पीएससी से आवेदन मंगाए गए। 7 हजार से अधिक उम्मीदवारों ने आवेदन किया था। लेकिन 30 दिनों में भर्ती पर रोक लगा दी गई। पड़ताल में पता चला कि भर्ती नियम को लेकर विवाद था। खासकर अधिकतम आयु को लेकर। इस प्रोफेसर भर्ती के तहत पुरुष (अनारक्षित) वर्ग के लिए न्यूनतम आयु सीमा 31 और अधिकतम 45 वर्ष थी। शिक्षाविदों ने इस भर्ती का यह कहकर विरोध किया कि प्रोफेसर भर्ती में जो अधिकतम आयु निर्धारित है, वह सही नहीं है। कई राज्यों में प्रोफेसर भर्ती के लिए अधिकतम आयु 55 और कुछ राज्यों में 58 वर्ष है।

पांच सालों में छत्तीसगढ़ की तस्वीर बदली है: दीपक बैज

रायपुर। प्रदेश कांग्रेस अध्यक्ष एवं सांसद दीपक बैज ने कहा कि 5 सालों में छत्तीसगढ़ की तस्वीर बदली है। छत्तीसगढ़ में पहले दिन से ही भूपेश बघेल सरकार आम जनता की समृद्धि को लक्ष्य करके काम कर रही है और यही कारण है कि प्रदेश में आर्थिक, सामाजिक, सांस्कृतिक और राजनीतिक समृद्धि दिनों दिन बढ़ रही है। आम जनता की घोषणा की भूमिपूजन एवं सावन महोत्सव कार्यक्रम को संबोधित करते हुए सांसदीय सचिव श्री विकास उपाध्याय ने कहा कि अघरिया पटेल समाज के विकास के साथ-साथ अन्य समाजों के लिए भी राज्य की विकास में अघरिया समाज का महत्वपूर्ण योगदान है। सामुदायिक भवन में समाज के लोग एक साथ जुड़ते हैं और रचनात्मक कार्य को आगे बढ़ाते हैं। राज्य सरकार भी प्रदेश के सभी वर्गों के विकास के लिए तत्पर है। सावन महोत्सव में महिलाओं ने झूले के साथ-साथ सावन गीत भी गाए और धरती को हरा भरा करने का संकल्प लिया। इस मौके पर अघरिया पटेल समाज द्वारा सावन महोत्सव क्रीड प्रतियोगिता का आयोजन किया गया। क्रीड प्रतियोगिता में श्रीमती सुषमा प्रेमलाल पटेल ने सावन क्रीड का खिताब हासिल किया। सावन उत्सव में महिलाएँ हरित श्रृंगार में उपस्थित होकर कई तरह के मनोरंजक कार्यक्रम में भाग लिया। इस अवसर पर अघरिया समाज सेवा समिति एवं अघरिया महिला मंच की अध्यक्ष श्रीमती लता चौधरी, रविमणि पटेल, एम एल नायक, श्री क्षीरसिंधु पटेल, श्री बसंत पटेल, शिवपाल पटेल, सहित अघरिया समाज के प्रबुद्धजन उपस्थित थे।

अघरिया समाज के सामुदायिक भवन का उपाध्याय ने किया भूमिपूजन

रायपुर। अघरिया समाज रायपुर द्वारा आयोजित सामुदायिक भूमिपूजन और सावन महोत्सव कार्यक्रम में सांसदीय सचिव श्री विकास उपाध्याय और श्रीमती सुधा उमेश पटेल शामिल हुए। सांसदीय सचिव श्री उपाध्याय ने सरोना में बनने वाले अघरिया समाज के सामुदायिक भवन निर्माण के लिए भूमिपूजन किया। इस मौके पर उन्होंने सामुदायिक भवन में बाउंड्रीवाल निर्माण के लिए 10 लाख रुपये स्वीकृति प्रदान करने की घोषणा की। भूमिपूजन एवं सावन महोत्सव कार्यक्रम को संबोधित करते हुए सांसदीय सचिव श्री विकास उपाध्याय ने कहा कि अघरिया पटेल समाज के विकास के साथ-साथ अन्य समाजों के लिए भी राज्य की विकास में अघरिया समाज का महत्वपूर्ण योगदान है। सामुदायिक भवन में समाज के लोग एक साथ जुड़ते हैं और रचनात्मक कार्य को आगे बढ़ाते हैं। राज्य सरकार भी प्रदेश के सभी वर्गों के विकास के लिए तत्पर है। सावन महोत्सव में महिलाओं ने झूले के साथ-साथ सावन गीत भी गाए और धरती को हरा भरा करने का संकल्प लिया। इस मौके पर अघरिया पटेल समाज द्वारा सावन महोत्सव क्रीड प्रतियोगिता का आयोजन किया गया। क्रीड प्रतियोगिता में श्रीमती सुषमा प्रेमलाल पटेल ने सावन क्रीड का खिताब हासिल किया। सावन उत्सव में महिलाएँ हरित श्रृंगार में उपस्थित होकर कई तरह के मनोरंजक कार्यक्रम में भाग लिया। इस अवसर पर अघरिया समाज सेवा समिति एवं अघरिया महिला मंच की अध्यक्ष श्रीमती लता चौधरी, रविमणि पटेल, एम एल नायक, श्री क्षीरसिंधु पटेल, श्री बसंत पटेल, शिवपाल पटेल, सहित अघरिया समाज के प्रबुद्धजन उपस्थित थे।

छत्तीसगढ़ में बारिश पर ब्रेक, बढ़ेगी गर्मी



रायपुर। बीते कुछ दिनों से झमाझम बारिश हो रही थी लेकिन अब इस पर ब्रेक लगने वाला है। मौसम विभाग से मिली जानकारी के अनुसार आज से बारिश की गतिविधियां कम होने लगेंगी। बीते दिनों प्रदेश के कई जगहों पर हल्की से मध्यम वर्षा हुई थी। लेकिन आज से बारिश पर ब्रेक लगने के साथ ही तापमान में बढ़ोतरी की संभावना जताई जा रही है। मौसम वैज्ञानिकों के मुताबिक प्रदेश में 4 से 5 दिनों के बाद फिर अच्छी बारिश हो सकती है। फिलहाल तापमान बढ़ने से उमस लोगों को परेशान कर सकता है। बीते कुछ दिनों से लगातार हो रही बारिश की वजह से कुछ हिस्सों में जलभराव की स्थिति देखने को मिली। वहीं कम बारिश वाले इलाकों में ये राहत बनकर बरसे। बीती रात उत्तर छत्तीसगढ़ के कुछ जिले बलरामपुर, जशपुर, कोरिया, सरगुजा और सूरजपुर जिले में बारिश हुई है। यहां भी आज से बारिश कम होने लगेंगी। मौसम विभाग का कहना है कि स्थानीय प्रभाव से कहीं-कहीं हल्की से मध्यम बारिश हो सकती है लेकिन भारी बारिश के आसार नहीं हैं। कुछ जगहों पर बादल छाए रहेंगे लेकिन बारिश की संभावना कम ही है।

5 साल में 1 लाख सरकारी विभागों में भर्तियां हुई: शुक्ला

रायपुर। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि हर साल दो करोड़ लोगों को रोजगार देने का वायदा करने वाले प्रधानमंत्री मोदी राज में देश में नौकरियां दिवास्वप्न बन गयी है। छत्तीसगढ़ में रोजगार के नाम पर आंदोलन और बयानबाजी करने वाली भाजपा की मोदी सरकार ने 9 साल में सिर्फ 7 लाख युवाओं को ही रोजगार दिया है। जबकि मोदी सरकार वायदे के अनुसार अभी तक 18 करोड़ लोगों को रोजगार मिलना था। इसके विपरीत कांग्रेस की भूपेश बघेल सरकार ने छत्तीसगढ़ में पिछले पांच साल में 5 लाख युवाओं को रोजगार दिया और आने वाले पांच साल में 15 लाख युवाओं को रोजगार देने का लक्ष्य निर्धारित कर छत्तीसगढ़ रोजगार मिशन का गठन किया है। राज्य में 5 साल में 1 लाख सरकारी विभागों में भर्तियां हुई हैं। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि मोदी सरकार की प्राथमिकता में रोजगार है ही नहीं। केंद्र सरकार ने खुद स्वीकार किया है कि 9 साल में उसने सिर्फ 7.22 लाख लोगों को नौकरी दी है यानी हर साल औसतन एक लाख से भी कम लोगों को नौकरी मिली, इससे चिंताजनक आंकड़ा है कि 9 सालों में 22.5 करोड़ लोगों ने सरकारी नौकरियों के लिए आवेदन किया था सोचे 22 करोड़ लोगों में से सिर्फ 7.22 लाख लोगों को नौकरी मिली सिर्फ 0.33 फीसदी यानी आवेदन देने वाले 1000 लोगों में से सिर्फ 3 लोगों को नौकरी मिली सोचे बाकी लोग कहाँ गए होंगे।

खेल प्राधिकरण का गठन भी भूपेश सरकार में ही हुआ है: वर्मा

रायपुर। भूपेश सरकार द्वारा राज्य स्तरीय कुश्ती अकादमी खोलने के निर्णय तथा राज्य के अखाड़ों के संरक्षण और सहायता के लिए बजरंगबली अखाड़ा प्रोत्साहन योजना आरंभ करने की घोषणा का स्वागत करते हुए प्रदेश कांग्रेस कमेटी के प्रवक्ता सुरेंद्र वर्मा ने कहा है कि नाग पंचमी के अवसर पर प्राचीनतम खेलों में से एक, कुश्ती के संरक्षण और संवर्धन के लिए मुख्यमंत्री भूपेश बघेल का सार्थक प्रयास प्रशंसी है। विगत साढ़े 4 वर्षों में भूपेश सरकार ने खेल और खिलाड़ियों के लिए बेहतर संसाधन, प्रशिक्षण, फिटनेस, स्वस्थ और आहार की समुचित व्यवस्था की है। छत्तीसगढ़ में पहली बार खेल प्राधिकरण का गठन भी भूपेश सरकार में ही हुआ है। छत्तीसगढ़ के भीतरी 21 खेल अकादमी और दो पूर्णतः आवासीय खेल अकादमी संचालित है। कांग्रेस सरकार की पहली प्राथमिकता आम जनता की आर्थिक, सामाजिक, सांस्कृतिक समृद्धि रही है। सभी आयु वर्ग के लिए 16 तरह के पारंपरिक खेलों का समावेश कर छत्तीसगढ़िया ओलंपिक का सफल आयोजन संस्कृति के साथ ही खेलों के प्रति भूपेश सरकार की प्रतिबद्धता का प्रमाण है। मलखम, एथलीट, कबड्डी, बैडमिंटन, टेनिस, फुटबॉल हॉकी के साथ ही अब कुश्ती के खेल में भी छत्तीसगढ़ के खिलाड़ियों को अपनी प्रतिभा को निखारने और साबित करने का बेहतर अवसर मिलेगा।

बच्चियों की मौत पर हाईकोर्ट का सरकार से जवाब, एफआईआर दर्ज करने के लिए आदेश

अवैध उत्खनन रोकने के लिए सरकार क्या कदम उठा रही

बिलासपुर। बिलासपुर के अरपा नदी में डूबकर तीन बच्चियों की मौत हुई थी। मामले में हाईकोर्ट ने स्वतंत्र संज्ञान लेते हुए राज्य सरकार से जवाब मांगा है। हाईकोर्ट ने राज्य के मुख्य सचिव के साथ ही माइनिंग सेक्टर से भी जवाब तलब किया है। कोर्ट ने सख्ती दिखाते हुए शासन को शपथपत्र पेश करने कहा है। कोर्ट ने पूछा है कि अवैध उत्खनन रोकने के लिए सरकार क्या कदम उठा रही है। कोर्ट ने यह भी कहा है कि सिर्फ पेनाल्टी से काम नहीं चलेगा। एफआईआर भी दर्ज कराई जाए।

जानकारी के लिए बता दें कि पिछले महीने सेंदरी के पास अरपा नदी में बने रेत के गड्ढों में डूबकर तीन बच्चियों की मौत हो गई थी। इस मामले में शासन ने 12 लाख का मुआवजा देकर

अब इस मामले को हाईकोर्ट ने स्वतंत्र संज्ञान लिया है। पिछली सुनवाई में हाईकोर्ट ने मुख्य सचिव को नोटिस जारी किया था। खनिज विभाग की ओर से मामले में उपसंचालक दिनेश मिश्रा ने जवाब पेश करते हुए कहा कि अवैध उत्खनन और परिवहन के मामले में कुल 655 सरकारी दर्ज करते हुए गाड़ियों की जब्ती बनाई गई थी। इन सभी मामलों में लाखों रुपये की पेनाल्टी लगाई है। इसके साथ ही 6 मामलों में एफआईआर भी दर्ज कराई गई है। हाईकोर्ट ने इस पर सवाल किया कि दर्ज एफआईआर की संख्या इतनी कम क्यों है।

मामले में सामाजिक संगठन अरपा अर्पण ने भी जनहित याचिका दायर की है। दोनों याचिकाओं की सुनवाई हाईकोर्ट में एक साथ हो रही है। जनहित याचिका में अरपा अर्पण की ओर से कहा गया है कि अरपा नदी में अवैध उत्खनन जानलेवा साबित हो रहा है। गर्मी के मौसम में अरपा सूखी रहती है, इसलिए गड्ढे दिख जाते हैं। बारिश में इन गड्ढों में पानी भर जाता है, जल भराव के दौरान गड्ढों का पता नहीं चलता। ऐसी स्थिति में अगर बच्चे या फिर मवेशी गड्ढों में समा जाएं तो जानलेवा साबित होता है। रेत उत्खनन में नेशनल ग्रीन ट्रिब्यूनल के निर्देशों का खुलकर ध्वजियां उड़ाई जा रही है। याचिका में अरपा के किनारे पौधरोपण करने, अवैध घाटों को बंद करने की भी मांग की गई है।

4 सीटों पर कांग्रेस के 92 दावेदार

सबसे ज्यादा 36 दक्षिण में, ग्रामीण में 9, मेयर देवर ने 2 सीटों पर दिया आवेदन

रायपुर। रायपुर में कांग्रेस की टिकट से चुनाव लड़ने के लिए 92 दावेदारों ने आवेदन किया है। मंगलवार को आवेदन जमा करने का सिलसिला थम गया है। यहां की चारों विधानसभाओं में सबसे ज्यादा 36 दावेदार रायपुर की दक्षिण विधानसभा की सीट से हैं। 17 अगस्त से 22 अगस्त तक आवेदन की प्रक्रिया चली।



जबकि रायपुर ग्रामीण शर्मा ने आवेदन दिया है। में सबसे कम 9 दावेदारों ने वहीं रायपुर उत्तर से अपना आवेदन पत्र जमा किया है। ग्रामीण से इस बार और पश्चिम से विधायक विकास उपाध्याय समेत 14 दावेदारों के आवेदन आए हैं।